స్వర్గాదపి గరీయసీ 
(ఆధునిక సామాజిక పద్యనాటకం) 
ప్రథమాంకము 

(తెరలేవగానో ఒక ధనవంత్యుడైన భూస్వామి యింటి వాతావరణం. 
వోలు. ఒక టోజులు, ముందు రెండు కుర్చీలు. ఒకమూల టీవీ ఎదురుగా 
డన్న గోదకు రెండో మూడో దేనుడి వటాలు. తదితర ఏర్పాట్లు, వొంగులు 
నాటకనిర్వావొకుల శక్తిమేరకు చేసుకోవచ్చు. కుడియిడమల రెండు 
ద్వారాలు. ఎదమద్వారం LW (Left wing) ఇంటి లోవలి గదుల్లోకి వెళ్ళేది. 
కుడిద్వారం RW (Right ౧౯ బయటనుండి ఇంట్లోకి వత్చ ద్వారం. 
దళరథరామయ్యా. 1 వేను వైకి చూన్తూ అక్షుడో రాములవారి వటం 
డన్షట్టుగా ఊపొంచుకొన్సి వద్దం వాడుతూ ఒక వళ్చెంలో కర్పూర వోరతి 
ఇన్తూ డండగా తెర లేస్తుంద.) 
దశరథ: ఉ.భ్రీ రఘురామ! నమ్మితిని! సేమము గూర్చుమ! యెల్లవేళలన్‌ 

దారిని జూప బిడ్డలకు, ధన్యుడ నయ్యెద చిత్తశాంతియా.... 

(వద్దాం ఆవకుండా రాగం లీన్తూ ఉందగానో.. .యనాన్‌ సాహెబ్‌ RY నుండి 
(వబేళింబి, మిగతా వద్దం వెంటనే అందుకుంటాడు. వద్దం అందుకోగానే 
దళరభరామయ్య మస్తాన్‌ వో్ర చూన్తూ ఉంటాడు.) 
మస్తాన్‌: చేరెను నీదు విన్నపము! చిత్తమునంటెను! నీదు కర్మ. నీ 

యీ....రఘురాముడే గద! (అంటూ [1 వేపు చూసి దణ్ణం పెట్టి) 

రహీముగ నాకును (బేతులు వైకెళ్తి నమాజ్‌ పోజులో) 

గానవచ్చెదున్‌! 
దశరథ: (హోరతి వోళ్ణాం బల్లనై పెట్టి చిరునవ్వుతో) చాల బాగా చెప్పావు 
మస్తాన్‌... రాముడన్నా రహీమన్నా ఒక్కటే.. ఇవన్నీ మనం పెట్టుకున్న పేర్ల 

కదా! .. కూర్చో.... మస్తాన్‌.. కూర్చో... నా పద్యాన్ని మధ్యలో అందుకున్నావంటే 
ఇంకా తెలుగు ఛందస్సు మరచిపోలేదు నువ్వు. ఏంటి.. విశేషాలు? (కుర్చీలో 
కూర్చుంటాడు) 

మస్తాన్‌: (కుర్చీలో కూర్చొంటూ దశరధా! హైస్కూల్లో ఎంత సాధన చేశాం? 
అంతతొందరగా మరచిపోతానా చెప్పు? అవునూ... (అటూ ఇటూ చూన్తూ 
మీ చిన్నోడెక్కడ? 

దశరథ: బయటకు వెళ్ళాళ్ళే గానీ... పెద్దోడు... మొన్ననే అమెరికానుంచీ 
వచ్చాడా! మళ్ళీ..... ఏదో పెద్ద ఉద్యోగమని జెప్పి ఇంగ్లాండుకు వెళ్ళాలని..... 
ఆ ఏర్పాట్లల్లో ఉన్నాడు. మస్తాన్‌... ఒక్కమాట చెప్పు! ఈదేశంలో ఉద్యోగం 
దొరకదా వాడికి? అయినా ఉద్యోగం చేస్తే గానీ జరగని, తిండికిలేని 
కుటుంబమా.. మాది? మా రాముడికేం తక్కువ ఇక్నడసలు? చెప్పు? 
అసలుద్యోగమే చెయ్యాల్సిన అవసరమే లేదు. ...ఆ... 

మస్తాన్‌: నిజమేలే గానీ... వూరికే ఇంట్లో కూర్చోమంటావా? నా కొడుకు 
కూడా దుబాయ్‌ లోఉన్నాడు గదా? ఏమయింది చెప్పు? అన్నిటికి 
బాధపడిపోతావు! పిల్లలు వయసులో ఉన్నప్పుడే నాలుగు డబ్బులు 
వెనకేసుకోవాల! ఇంకా మా జిలాని ఇద్దరు చెల్లెళ్ళకు పెళ్ళిళ్ళు చేయాలి. 
భారం మొత్తం వాడిమీదే కదా! మీ వాడు పెద్దపెద్ద చదువులు చదివాడు గదా! 
వెళ్ళనీ కొన్నేళ్ళు.. 

దశరథ: నీ కొడుకు ఐదేళ్ళో..కాదంటే పదేళ్ళో.. ఉండి వచ్చేస్తాడు. 
కానీ....మా పిల్లలు వెళ్తే ఇంక అంతే అక్కడే స్థిరపడి పోతారు. అదీ నా 
భయం! 

మస్తాన్‌: అయినా వాళ్ళు మన మాట వింటారా పెడతారా చెప్పు? 

అడ్డాలనాడు బిడ్డలు గానీ.... గడ్డాలనాడు బిడ్డలా? మనం జరిగేవన్నీ 
చూస్తూ ఉండడమే... ఆ వయసులో మనమేమన్నా తప్పే... మా ఇంట్లో 
చూడ్డంలా.. (శీరామ అంటే బూతుమాట! 
దశరథ: నిజమే మస్తాన్‌... చివరకు స్నేహితులే జీవితంలో ఒకరికొకరు 
తోడుండే వాళ్ళనిపిస్తూ ఉంటుంది. ఒక్కోసారి. 
మస్తాన్‌: నీకు రాముడు, నాకు అల్లా తోడుగా ఉండగా భయమెందుకు 
దశరథా! హాయిగా ఉండు... 
దశరథ: (1॥ వేపు చూపిస్తూ) మస్తాన్‌.... అటు చూడు.. మా నాయిన 
ఫొటో చూడు! ఆరోజుల్లో సుబ్బరాజుగారంటే ఎంత గొప్ప పేరు? ఎంత 
దర్జా! ఎంత రాజసం! ఆరోజుల్లోనే మానాయిన రకరకాల కార్లల్లో 
తిరిగేవాడు. ఈ (ప్రాంతానికి ఆమరణాంతం పోటీలేని ఎం.ఎల్‌.ఏ గా 
ఉన్నాడు. (ఒకు క్షణం నిట్టూర్డి) నాక్కూడా నాయిన పోయాక... 
సి.ఎం.గారు పిల్చి మరీ టికెట్‌ ఇస్తానన్నారు. నా దురదృష్టం! నాకు దాని 
అనారోగ్యం వల్ల హైదరాబాదు, బెంగుళూరు, మద్రాస్‌ ఆసుపత్రుల చుట్టూ 
తిరగడమే సరిపోయింది. అదికూడా నన్ను ఎక్కువ ఇబ్బంది పెట్టకుండా 
దాటుకుంది. ఇవన్నీ నీకు తెలీవని కాదు. కడుపులో ఉన్న బాధ అంతే! 
చెప్పుకుంటే కొద్దిగైనా తగ్గుతుందనీ... 
మస్తాన్‌: ఒకరకంగా అదృష్టమే అనుకో! కౌసల్యమ్మ తొందరగా 
దాటుకుంది. ఇంకా ఉండి ఉంటే ఎంత బాధపడేదో మహా తల్లి! అల్లా 
అన్నీ మన మంచికే చేస్తాడని ఖురాన్లో చెప్పారు. నిజమేనని నాకూ 
అనిపిస్తూ ఉంటుంది. ఇప్పుడున్న రాజకీయాల్లో నువ్వు ఇమడలేవు. మనకు 
ఏమాత్రం సరిపడవు. విసుగొచ్చి... పేపరు చూడ్డం కూడా మానేశాను. 

(ఒక్క క్షణం నిట్టూర్చి) అన్నట్టు... దశరథా! నీ చిన్న కొడుకు లక్ష్మణ్‌.. 
అంతా మీ నాన్న పోలికలతో పుట్టాడనిపిస్తిస్తుంది ఒక్కోసారి అదాటుగా 
చూస్తూ ఉంటే.. (మధ్యలో ఆపి) అదుగో మాటల్లోనే వచ్చాడు. దీర్జాయుష్పు 
మీ వాడికి... నూరేళ్ళాయషయ్యా నీకు! 

లక్ష్మణ: (Rw మండి (వేళిన్తూ అంకుల్‌ ఎలా ఉన్నారు? 
స్నేహితులిద్దరూ ఏవో కబుర్హాడుకుంటునట్టున్నారు? 

మస్తాన్‌: మా స్నేహం ఇప్పటిదా? చెడ్డీ దోస్తులం కదా! (దశరథ వేపు 
చూస్తూ) మీ నాన్న స్కూల్‌ ఫైనల్లో, తెలుగులో నాతోనే పోటీ పడాల్సి 
వచ్చింది. తెలుసా నీకు? 

లక్ష్మణ్‌: (జేబులోంచి ఫోన్‌ టేబిల్‌ మీద పెడుతూ) అవునవును. (నవ్వుతూ) 
నాకు తెలియదా అంకుల్‌! మీరు హైస్కూల్లో చదువుతున్నప్పుడే “అల్లా 
శతకం” అని ఏదో వ్రాశారట. నాన్న ఎప్పుడూ చెబుతూనే ఉంటాడు 
మీ గురించి..... మీ తెలుగు గురించి (దశరథరామయ్య వేపు తిరిగి) 
నాన్నా.. అన్నయ్యకు వీసా వచ్చేసిందట. నేను బజార్లో ఉన్నప్పుడు ఫోన్‌ 
చేశాడు. వచ్చేవారమే ప్రయాణమట. ఇంకాసేపట్లో వస్తున్నాడు.. 
మస్తాన్‌: నాక్కాస్తా బయట పన్లున్నాయి... మళ్ళీ కలుస్తా (RW ద్వారా 
న్యవ్భమణా, 

లక్ష్మణ్‌: (జ్రా అన్నట్టు మస్తాన్‌కు బోయి ఊవుతాదు) 

దశరథ: ఒరే చిన్నోడా..రామన్న ఇంగ్లాండు వెళ్తే మళ్ళీ వస్తాడంటావా? 
అక్కడే సెటిల్‌ అయిపోతాడా? ఏందని.... దిగులుగా ఉందిరా! అయినా 
ఒక్కసారి ఆలోచించి చూడు! ఇక్కళ్ళేంది అక్కదేముందిరా? దూరపు 
కొండలు నునుపు అంటారు అంతే! 

ఉ. ఇక్కడ లేని భాగ్యముల? యిక్కడలేని సుభోపభోగమా? 

ఇక్కడ లేని యారనమ? యెందులకో పరదేశ యాత్ర? వీ 

డక్కడ చేయు నూడిగము లక్కడి వారికి పాదసేవలున్‌ 

చక్కగ చేయుటేగద? విచార్యమినండుగ నాదువాక్కులన్‌! 

వినడురా నా మాట వినడు వాడు... 

లక్ష్మణ్‌: వస్తాళ్ళే నాన్నా... రాకెక్కడికి పోతాడు? అన్నయ్య ఎం.ఎస్‌.లో 
అమెరికాలోనే గోల్డ్‌ మెడల్‌ కొట్టాడు. యూనివర్సిటీకే ఫస్టు.. నెలకు ఐదు 
లక్షలజీతంతో వచ్చింది ఈ ఉద్యోగం. గొప్పగా డబ్బు సంపాదిస్తే అందర్లో 
నీకుమాత్రం గొప్ప కాదా! మళ్ళీ తాతపేరు గురొచ్చేలా చేస్తాడు. 
దశరథ: పేరు వస్తే మంచిదేరా... కాదనడంలేదు. అసలు... గొప్పపేరు 
రావడమంటే డబ్బులు సంపాదించడమే నట్రా? డబ్బులేనా ప్రధానం? 
ఇండియాలో ఆ మాత్రం ఉద్యోగం దొరకదా వాడికి? మీ అమ్మపోయి 
సంవత్సరం కూడా దాటలేదు. నా సంగతి గమనించాడా? 

ఆ.వె. కలవరించు నెపుడు కాసులు, యూరోలె! 

కన్న వారి మనసు కష్ట పెట్టు! 

భరతఖండ మన్న పనికిరాదని పల్కు 

చదువు లెక్కువైన చవట వీడు! 
లక్ష్మణ్‌: అలా అనకండి నాన్నా.. రామన్న వింటే బాధపడతాడు కదా! 
మీకు అన్నమీద దిగులెక్కువ నాన్నా! అదే అసలు కారణం. నాన్నా...... 
నేను మీకు అన్నిటికి తోడుంటానని చెప్తున్నా గదా! 

ఆ.వె. పొలము పనులనన్ని పూర్తిగా జేపట్టి 

కందనీక నిన్ను గాచుకొనెద! 

మాట యిచ్చు చుంటి మాతాత పైనొట్టు! (..// దైవు చూడాలి) 

మేలు మేలటంచు మెచ్చ జనులు ! 

నేనున్నానుగదా! అన్నీ చేస్తాను. నాకు ఇంజినీరింగు అయిపోయింది 
కదా! ఇక్కడే దగ్గర్లో ఏదైనా చిన్న ఉద్యోగం చూసుకుంటాను. పొలం 
వ్యవహారాలన్నీ నేనే చూస్తాను. సరేనా...హ్యాపీగా ఉండు! 
దశరథ: ఏం హ్యోపీనో ఏంటో! ఇంటికి పెద్దవాడు. అలా సంవత్సరాల 
తరబడి విదేశాల్లో.... 
లక్ష్మణ్‌: ఉంటే? ఏమౌతుంది నాన్నా. ఏమీ పర్వాలేదు! అన్నయ్యను 
వెళ్ళనీ......అన్నయ్యకు చిన్ననాటి నుండి ఫారిన్లో ఉద్యోగం చేయాలని 
ఎన్ని కలలు కన్నాడో.. ఎన్నిరాత్రులు నిద్రాహారాలు మానుకుని చదువే 
ధ్యాసగా గడిపాడో నీకు మాత్రం తెలియదా! నువ్వూ ఒక్కోసారి మేలుకొనే 
ఉండే వాడివి కదా! అన్నయతోపాటూ... ఒకటిరెండు 
సంవత్సరాలున్నాక మళ్ళీవచ్చేస్తాడని నేననుకుంటున్నాను. 
దశరథ: అలా వస్తే మనకంటే సంతోషించేవాళ్ళెవరుంటార్రా! నేనప్పటిదాకా 
బతికి ఉంటానా.. అని...లోలోపల భయంరా... (టవలో కోళ్ళ 
తుడుచుకుంటాడు) 
లక్ష్మణ్‌: నాన్నా! అలా మాట్లాడొద్దు! ప్లీజ్‌... ఒక్కమాట ఆలకించు! మళ్ళీ 
చెప్తున్నాను. 

ఆ.వె. మంచి పనుల జేసి మందికి చుట్టమై 

మసలు కొనెద నేను మాత సాక్షి! 

అడ్డు జెప్పనేల? అన్నయ్య భవితకై 

నీకు చింత లేల నేనిటుండ! 

దశరథ: అద్సరే గానీ... నువ్వు క్యాంపస్‌ ఇంటర్వ్యూలో ఉద్యోగం ఏదో 
వచ్చిందన్నావు. ఎక్కడో బెంగుళూరులోనో పూనాలోనో ఇస్తారన్నావు. 
నిజం చెప్పాలంటే అది గూడా నాకు ఇష్టంలేదు. ఇక్కడే నా దగ్గరే ఉండి 
పోరాదా? మనకున్న పొలాలు, తోటలు, దొడ్లు, ఫాం హవుసూ.... 
అనుభవించడానికి ఇవన్నీ చాలవంటావా? 
లక్ష్మణ్‌: సరే నాన్నా! ఆలోచిస్తాను. ఇదేం మరీ పల్లెటూరేం కాదుగదా! 
చిన్న టౌనే కదా! ఇక్కడే నలుగురికి ఉపయోగపడే పనేదో చేసు కుంటాను 
సరేనా?. నేను ఇక్కడ ఏమి చేస్తే బాగుంటుందో కాస్తా ఆలోచించుకోనీ.. 
నీకు చెప్పకుండా ఏమీ చెయ్యను సరేనా? 
దశరథ: ఒరే! అబ్బుల్‌ కలాంగారు అంత చదువు చదివి ఎందుకిక్కడ 
ఉండిపోయాడంటావు. ఎప్పుడైనా ఆలోచించాడా? రాముడు. 

ఆ.వె. జనని జన్మభూమి జగతికే ఘన మౌను 

పరమ పావనమ్ము భరత భూమి! 

అచట నున్న వార లగచాట్లు పడుచుంద్రు 

పేరు కొరకె వారి పెద్ద నటన! 

మనదేశంలోనే పనిచేస్తే అక్కడికంటే రెండు, మూడు లక్షలు 
తక్కువ వస్తాయి. నిజమే! అయితే ఏమైందంటావు? మొన్న వాడెవరూ.... 
వాడు.... వాడు....ఆ.. మా మావ చిన్నకొడుకు.. అమెరికాలో చదువు 
కుంటూ.. అక్కడ పెట్రోల్‌ బంకుల్లోను, హోటళ్ళల్లో కప్పులు గడుగు 
తున్నాడంట! ఆ ఏడుపేదో ఇక్కడే ఏడవొచ్చుగదా... పేరు గొప్ప ఊరుదిబ్బ 
అంటే ఇదే గదట్రా..చిన్నోడా.. 
లక్ష్మణ్‌: నాన్నా... ఎవరి ఇష్టం వాళ్ళది. మనకెందుకు? ఇలాంటి విషయాలు 

అందరికీ చెప్పకు! మీ మావ పరువు తియ్యొద్దు. వాళ్ళ వాళ్ళు వింటే బాధ 
పడరా చెప్పు! వాడిబతుకేదో వాడు బతుకుతున్నాడు. 
మనకెందుకు చెప్పు? Rw దైవు చూన్తూ అడుగో అన్నయ్య వచ్చేశాడు. 
రామరాజు : (2 నుండి ద్రవేశిస్తూ సంతోషంగా) నాన్నా వీసా వచ్చేసింది 
నాన్నా. (తమ్ముడి వైవు తిరిగి) ఏరా నాన్నకు చెప్పావా? అన్ని 
విషయాలూ... ఎంత భయపడ్డానో వీసా వస్తుందో...రాదో.. ఏమిబ్బందులు 
పెడతారో.. అని.. 
దశరథ: సరే! (అని ముభావంగా ఉండిపోతాడు) 
రామ: (రాము తండి కూర్చున్న కుర్తీ వెనుక వైశుకు వెళ్టి లక్టుణ్‌ ను 
నైగబేని వమైందని అడుగుతాడు. లక్ష్మణ్‌ నాన్న బాధవడుతున్నాడని నైగ 
బేస్తాడు. వెంటనే ముందుకు వచ్చి తండి కాళ్ళ వధ్ధ కూర్చుని నాన్నా. 
ఎందుకింత దిగులుగా ఉన్నావు? ఏమైంది? నేను ఇంగ్లాండు వెళ్తే 
ఎందుకింత దిగులు నీకు? 
దశరథ: (దుఃఖవ్రూరితంగా) ఒరేయ్‌ రాముడూ.. మీ అమ్మపోయి 
సంవత్సరంకూడా కాలేదు. నువ్వు దేశాలు పట్టుకుని వెళ్ళిపోతానంటే బాధగా 
ఉండక సంతోషంగా ఉంటుందట్రా? ఇక్కల్ణే ఉండిపోరాదట్రా... (జాన 
డన్న కండువాతో కళ్ళు తుదుచుకుంటాదు) 
రామ: నాతో చదువుకున్నవారంతా వెళ్తున్నారు నాన్నా...నేను వెళ్ళకపోతే 
ఎంత అవమానంగా ఉంటుంది చెప్పు? నువ్వెందుకింత ఫీలవుతున్నావో 
అర్ధం కావడంలేదు నాన్నా! ఇండియాలో ఉన్న పద్ధతులు నాకు గిట్టడంలేదు 
నాన్నా! అన్నిటికీ అడ్డంకులే నాన్నా ఇక్కడ. టాలెంటు ఉన్నా పైకి రానివ్వరు. 
అనేక గొడవలు. ఇండియాలోని ఉద్యోగ విధానమే నచ్చలేదు నాకు. 

మ. కులమున్‌ బట్టి మతమ్ముబట్టి చదువుల్‌ కొండాడు నుద్యోగముల్‌ 

కొలువై భిన్న కులాల ధీబలము సంక్షోభింప కౌటిల్యతన్‌ 

లలిచట్టమ్ములు చుట్టుచున్న మనదౌ రాష్ట్రాల వాసమ్మునన్‌ 

నిలువన్‌ ధర్మమ? గౌరవాదరములన్‌ లెక్కింపుమా? తండ్రిగా! 
దశరథ: తప్పురా రాముడూ.. రిజర్వేషన్లు గవర్నమెంటువారు పెట్టింది 
అన్ని కులాలను పైకి తీసుకుని రావడం కోసమే కదా! మీ తాతగారు 
కూడా ...అలా ఉన్నప్పుడే దేశం బాగుంటుంది అనేవాడు ఆరోజుల్లో. 
దాన్ని తప్పు పట్టకూడదు రాముడూ.. మీ ఇద్దరూ నాకు రెండుకళ్ళ 
లాంటివారు. నా ప్రక్కన ఎవరు లేకపోయినా భరించలేనురా! ఇద్దరూ 
ఇక్కడే ఉండాలని నా కోరిక. 
రామ: నాకా... పొలం పనులేమీ రావు కదా నాన్నా. నాకవి గిట్టవు కూడా.. 
ఇండియాలో ఉద్యోగం అంటే లక్ష రూపాయల జీతం వస్తే గొప్ప. 
అందుకని... 
లక్ష్మణ్‌: అందుకని... రెండు మూడు సంవత్సరాలు ఉండి వచ్చేస్తాడులే 
నాన్నా..బాధపడకు... 
దశరథ: నువ్వాగరా చిన్నోడా... నమ్మమంటావా పెద్గోడా! అక్కడ పరిస్థితులు 
అనుకూలంగా ఉంటే అక్కదే ఉండిపోతానని నీ స్నేహితుడు పెద్దిరెడ్డి కొడుకు 
గోపాలంతో అన్నావట... 
రామ: (తనలో) గోపాలంగాడో తింగరి వెధవ. ఎక్కడ ఏం మాట్లాడాలో 
తెలీదు. (భకాళంగా) వచ్చేస్తాను నాన్నా...నన్ను నమ్ము.. ఈలోపు 
వీడున్నాడు కదా. చిన్నప్పటి నుండి పొలానికి నీతో పాటూ వచ్చేవాడు. 
తమ్ముడు పొలం పనుల్లో సహాయం చేస్తాళ్ళే! అన్నిటికి దిగులు పడ్డం 
మానెయ్యి నాన్నా.... 

దశరథ: మనదేశాన్ని వదిలిపెట్టి డబ్బులకోసం పరాయి దేశాల్లో కష్టపడడం 
ఎందుకు చెప్పు? ఇక్కడ నీకు ఏం తక్కువ? మీ ఇద్దరికి రెండు కార్లున్నాయి. 
కావాలంటే ఇంకోటి కొత్తది కొనుక్కో! ఒక్క మాట వింటావా? 
ఉ. భారత దేశమే మనకు భవ్యత గూర్చెడి కర్మభూమిరా! 
గౌరవ మిచ్చునీకిదియె కాసుల కెప్పుడు లొంగిపోకుమా! 
దారులవెన్నియో గలవు! తద్ధనమార్దన చేయనన్న పూ 
ర్లారస పూర్ణకుంభకుచలక్త మరంద వసుంధరన్‌ గనన్‌! 
ఒక్కసారి ఆలోచించి చూడు... 
రామ: (కొంచెం కోవంగా) ఎంతచెప్పినా నీ కర్టం కాదు నాన్నా! మీ 
పాతకాలం వాళ్ళంతా ఇంతే! చాదస్తం..... కనీసం అర్ధం చేసుకోడానికి 
కూడా ప్రయత్నించరు. అందరూ ఎదుగుతుంటే నన్ను మాత్రం ఇక్కడే 
మరగుజ్ఞాలా ఉండిపొమ్మంటావు. మన దేశంలో ఏముంది చెప్పు? ఇక్కడ! 
దుమ్ము ...ధూళి.. మట్టీ..బురదా.. పేడా.. పెంటా తప్ప! ఆ మట్టిపిసుక్కునే 
పనులు నేను చెయ్యలేను. పోనీ.. ఇక్కడే ఉద్యోగం చేద్దామంటే డబ్బులు 
రావు. అందరూ నాలుగైదు లక్షల జీతం తీసుకుంటూ ఉంటే నన్ను 
ఇండియాలో వేలతో సరిపెట్టుకోమంటావు. ఎలా నాన్నా నీతో..... 
ఆ.వె.భరతఖండ మంత బాధల పర్వమే! 
కాసులీయనట్టి కంపెనీలు! 
లండనందు నాకు లక్షల జీతమ్ము 
పిచ్చి వాడ నగుదు నిచ్చటున్న! 
దశ: తప్పురా పెద్లోడా.. తప్పు. నేను.. ఆ మట్టి పిసికడంవల్లనే నువ్వు 
ఇంత చదువు చదివావు తెలుసా?ఈ నేల పవిత్రం. ఈ గాలి పవిత్రం. ఈ 

నీరు పవిత్రం. మనదేశాన్ని తూలనాడడం నీకు తగదురా పెద్లోడా... 

ఆ.వె.మరువ రాదు నీవు మనజన్మ భూమిని 

తల్లి వంటి మట్టి! తగదు తెగడ! 

నమ్ము కొన్న వారి కమ్మగా దీపించు 

పంచ భూతములివి భక్తి మొక్క! 
లక్ష్మణ్‌: అన్నయ్యా... నాన్నా... ఆగండి! దయచేసి ఆవేశ పడకండి. (అన్న 
వైపు తిరిగి) నాన్నకు మొదట్లో కొంచెం బాధగానే ఉంటుంది. అర్ధం 
చేసుకో.. నువ్వు వెళ్ళి ప్రయాణ ఏర్పాట్లు చేసుకో .... నేను నర్జిచెప్తాను 
సరేనా! 
రామ: ఆయనకు అర్ధం కావడంలేదు లక్ష్మణా!. వాళ్ళ మావయ్య 
వాళ్ళబ్బాయి ఎన్ని బాధలు పడి అక్కడ ఎం.ఎస్‌. చేస్తున్నాడో తెలుసా? 
ఎందుకోసం అంటావు? 

ఆ.వె. మంచి జీవితంబు, మనసైన జీతమ్ము 

వదల గాక! నేను వదల లేను! 

నమ్మకమ్ము లేదె? నాన్నకు జెప్పుమా! 

కొడుకు సుఖము నెపుడు కోరుకొనడు! 

ఎంత చెప్పినా అర్థం చేసుకోని వాళ్ళకు చెప్పడమూ వేస్టే... 

(అని కోపంగా [1 లోకి వెళ్ళిపోతాడు) 

దశరథ: అవునురా! ఇంతకష్టపడి పెంచి పెద్దజేసినందుకు నాకు ఎంత 
పెద్ద సర్టిఫికేట్‌ ఇచ్చాడో చూశావు గదా! చిన్నోడా...నేను వాడి సుఖం 
కోరుకోవడంలేదని అంటున్నాడు... (తువాలుతో కోళ్ళ) తేండంబం 
కుంటుంటుండగా) 
లక్ష్మణ్‌: నాన్నా. అన్నయ్య కోపంతో అలా అంటున్నాడు కానీ నిజంగా 


నీమీద ప్రేమ లేకనే అంటావా? బాధ పడకు! తన ఇష్టపూర్తిగా వెళ్ళనీ. 

దీన్ని ఇంకా పెద్దది చెయ్యకు నాన్నా... ప్లీజ్‌.....నేనున్నాను కదా...నీ 
యిష్టప్రకారమే చేస్తాను సరేనా? 

దశరథ: వాడిష్టం వెళ్ళమను....ఇంక నేను మళ్ళీ మళ్ళీ చెప్పను... వాడికేది 
మంచనిపిస్తే అదే చేయమను... (తుందుతో కళ్ళు తుడుచుకుంటూ డందగ్గా 
లక్రుణ్‌ తండ కాళ్ళ దగ్గర, మోకాళ్ళవై కూర్చొని తండి కాళ్ళు వట్టుకుని 
తలఆధ్రంగా తలివ్బుతూ బాధవడొద్ధని నైగ బేనూ ఉండగా... ఇద్ధరూ ఒకరి 
మొవోలు ఒకరు చూనుకుంటూ డండగా....) 


(యవనిక వ్రాలును) 

ద్వితీయాంకము 
(3ెరలేవగానే (దథమాంకం లాగే అదో ఇల్లు. దళరథరామయ్య 

మనాన్‌ వరయవదసోవానవటం ముందోనుకుని ఆడుతూ ఉంటారు 
దశరథ: కాసుకో మస్తాన్‌..... ఇప్పుడు చూడు.... (బోతిలో డన్నపాబికలు 
ఆడించి వేస్తాడు) నాలుగు. (పటంపై) ఒకటి.. రెండు... మూడు... నాలుగు... 
(అని లెక్టువెలి జరువ్రతూ) అయ్యో... చిన్నపాము (మింగిందే! నా జీవితంలో 
పాములు (మింగడమే కానీ నిచ్చెనలు ఎక్కే అదృష్టం ఉందా అసలు... 
నువ్వెయ్‌.. (ాబికలు యినొడు) 
మస్తాన్‌: (పాచికలు ఆడించి వేస్తాడు) రెండు... ( లెళ్టువెట్టి జరువ్రతూ) 
చూసావా ఛోటా నిచ్చెనాకటి యెక్కేశాను. 
దశరథ: ఈసారి చూద్దాం (పాచికలు వే) మూడు. (జరువ్రతూ) హమ్మయ్య 
(నంతోషంగా) ఎంత పెద్ద నిచ్చెన ఎక్కానో చూడు! బడా నిచ్చెనేనోయ్‌ 
మస్తాన్‌! 
మస్తాన్‌: నీకెప్పుడూ అదృష్టమే దశరధా..కాకపోతే ఆ కౌసల్యమ్మ లేని 
లోటు తప్ప... ఇద్దరూ నీకు కొడుకులే పుట్టారు. నాకిద్దరు ఆడపిల్లలు. 
వాడు జిలాని ముందు పుట్టాడు కాబట్టి కొంతైనా ఊరట. చెప్పాలంటే 
నాదే దురదృష్ట జాతకం. నీ దయవల్ల పొలాల్లో సూపర్వైజర్‌.. అంటూ 
ఏదో ఒక పని యిచ్చి మాకుటుంబాన్ని పోషిస్తున్నావు గాబట్టే.... 

ఆ.వె. తిండి కెపుడు నేను దిప్పల బడకుండ 

గాచు కొనెడి దోస్తు ఘనము నాకు 

పొలము పనుల యందు పొరబాట్ల నెంచక 

ధాన్యమిచ్చు నట్టి దయకు శరణు! 

దశరథ: దయ.. శరణు లాంటి మాటలనకు మసాన్‌....పని చేస్తున్నావు ప 
డబ్బులిస్తున్నాను.... అంతే! ఇంక పొరబాట్లంటావా ప్రతి మనిషికి సహజమే! 
ఎవరు మస్తాన్‌ వచ్చేది ? చూడు... (౫ వేపు బయటకు చూస్తాడు) 
లక్ష్మణ్‌: (౧//ద్వారా మొబైల్‌ పోను మాట్లాడుతూ ట్రవేళం) అలాగే అన్నయ్యా! 
అలాగే! బై.. (నవ్వుతూ వాళ్ళ నాన్నవైశు చూన్తూ) ఏంటీ? నాన్న కోపమా? 
చాలా మటుకు తగ్గిపోయిందిలే.. అలాగే.. బై.. 
దశరథ: పెద్దోదేనా? నాకేం కోపంరా... ఉద్యోగంలో చేరాడా? అక్కడ 
వసతి అదీ... 
మస్తాన్‌: డబ్బులుండాలేగానీ.... అక్కడ దేనికీ దిగులుండదు. నువ్వే 
మాట్లాడొచ్చుగా అయ్యా.. మీ పెద్దోడితో ఫోన్లో... 
దశరథ: నాకీ ఫోన్లుసరిగా వినబడిచావవు. ఇవొచ్చాయి గదా.. ల్యాండ్‌ 
లైన్‌ పీకించేశారు. చెప్పరా... చిన్నోడా... ఏమన్నాడూ... 
లక్ష్మణ్‌: ఉద్యోగం బాగానే ఉందట కాకపోతే పని చాలా ఎక్కువ. రోజులు 
10-12 గంటల పనట. (నవ్వుత్తూ అంత డబ్బులిచ్చేటప్పుడు ఆ మాత్రం 
పని చేయించుకోరా అని తనకుతానే సర్ది చెప్పుకుంటున్నాడు అన్నయ్య. 
దశరథ: మనదేశం వాళ్ళకు ఆ దేశాల వాళ్ళు, నాలుగు రూపాయలిచ్చి 
నలభైరూపాయల పని చేయించుకుంటారు. 
ఉ. లండనుచేరి సోదరుడు లక్షల పైకము చేతికందగన్‌ 
దండుగ మారి స్నేహముల, దారిని దప్పిన, నేది దిక్కురా? 
తిండికి లేనివానిగను తిప్పలు దేనికి? పట్టువీడకన్‌ 
పిండెద రచ్చటన్‌ జనులు, (పేముడి జూపక భారతీయులన్‌! 
ఈ వయసులో చేతిలో డబ్బులాడుతూ ఉంటే దుర్వసనాలు 
అలవాటౌతాయని నా భయంరా చిన్నోడా! 

లక్ష్మణ్‌: అవేమీ ఉండవు గానీ.. అనవసరంగా భయాలు పెట్టుకో వద్దు 
నాన్నా. అయినా చేసే పని అన్నయ్యకిష్టమైన పనేగదా! ఎన్నిగంటలైనా 
చేస్తాడు. ఇష్టంలేనప్పుడు, అక్కడ సమస్యలేమైనా ఉంటో...అన్నయ్య 
వచ్చేస్తాడులే నాన్నా! హాయిగా ఉండు! 

మస్తాన్‌: మీచిన్నోడు చెప్పింది భేషైనమాట! బాగాలేకపోతే 
అక్మడెందుకుంటాడు చెప్పు? దిగులుపడకు. ఈ చిన్నోడుఎప్పుడుతిన్నాడో 
ఏమో! అన్నం పెట్టించు మొదట. వంటమనిషి లోపలుందా? (ఏడో 
గుర్తొబ్చున్ళు లేవి నిలబడి, జ(రగోక్షుంటూ అవునూ... మా వీవీ ఏదో 
తెమ్మని చెప్పిందీ.. ఏందబ్బా అదీ...మరచిపోయానే... ఈ ఆటలో పడి. 
వస్తా..దార్లో యాదికొస్తుందో లేదో చూడాల! రాకపోతే భజనే ....ఇంట్లో.. 
వెళ్ళొస్తా దశరధా! (RW ద్వారా వెల్లాడు) 

దశరథ: రేపు పెందలకాళ్లే వచ్చెయ్‌. పొలానికి బోవాల. అది సరే! 
ఏందిరా చిన్నోడా ఎక్కడికి బొయినావు ఇంతసేపూ... 

లక్ష్మణ్‌: నేను ఉద్యోగంలో చేరబోవడంలేదని క్యాంపస్‌ ఇంటర్వ్యూ కంపెనీ 
వాళ్ళకు ఉత్తరం రాసిపదేసి వచ్చాను నాన్నా... 

దశరథ: చానా ఆనందంగా ఉందిరా... హాయిగా నాతో పాటూ ఉండు.. 
లక్ష్మణ్‌: ఉంటాను నాన్నా... మరి... మనకు ఈ ఊరిమొదట్లో ఐదెకరాల 
భూమి ఉంది కదా! 

దశరథ: అవును! దాన్లో ఖరీఫ్‌ పంటని... మొక్కజొన్నేశాం కదా! రేపోమాపో 
కాపుకొస్తుంది. ఆ తర్వాత అక్కడ ఏం వేద్దామని నీ ష్లాను? 

లక్ష్మణ్‌: ఏమీ వెయ్యను నాన్నా! చెప్పేది విను! 

దశరథ: మరి? 

లక్ష్మణ్‌: నాన్నా... ఈవూళ్ళో హైస్కూలు వరకూ చదివి... పదోతరగతి 
పాసై కొందరు... తప్పి కొంత మంది... ఊరకే రచ్చ బండలమీద పేకాట, 
పులిమేక ఆటలాడుకుంటున్నారు గదా! కొందరికైతే పొలం పుట్రా కూడా 
లేదు. పనీబాట లేదు కదా! సోమరిపోతుల్లాగా....నాన్నా..... ఎంత 
బాధనిపిస్తుందంటే... కొందరు కల్లుపాకల్లో కాలం గడుపుతున్నారు 
తెలుసా? ఏంపన్లురా ఇవి అంటే... కాస్తో కూస్తో చదువుకుని వ్యవసాయం 
చేయలేమని, వ్యవసాయ పనులు గాకుండా వేరే పనేదైనా ఉంటే చేస్తామని 
నామోషీ ఫీలవుతున్నారు నాన్నా! 
దశరథ: దానికి మనమేమి చేయగలము? వాళ్ళ కర్మ? వాళ్ళ తాతతండ్రులు 
చేసిన కులవృత్తులు శుబ్బరంగా చేసుకోవచ్చుకదా! సోంబేరుల్లాగా 
తిరక్కపోతే... 
ఆ.వె. చూడ నేటి యువత జాడలే చిత్రమ్ము 
వారి బాగు జేయ వల్లగాదు! 
చేతి పనుల వదలి చిత్తమ్ము మనురీతి 
పనియు పాట లేక బ్రతుకు చుండ్రు 
లక్ష్మణ్‌: అదేనాన్నా! నేను చెప్పబోయేది కూడా! కొంచెం వింటే అర్థమౌతుంది. 
ఉ.సోమరిపోతులై యువత చూడగ చూడగ త్రాగుబోతులై 
యేమియు జేయలేక మరి యీగతి బొందుట మేలె యూరికిన్‌? 
కామపు జూపులన్‌ గనుచు గన్యల తోడను బూతులాడగన్‌ 
సేమము కల్లునే చెపుమ? శీఘ్రమె యీగతి మాన్సగావలెన్‌! 
దశళశరడ:అవు[ననో. .ఆమాటా నిజమే... వెంన్న వ కర్కారి వాళ్ళు 
వాడెవడూ...ఆ..కోదండయ్య కొడుకుని కొట్టడానికొచ్చారట! మనూరి 

పోరంబోకులను... వాళ్ళూరి ఆడకూతుర్లను ఏదో అన్నాడని...సరే గానీ..... 
ఏం చేస్తే వాళ్ళు మారతారంటావు? నాకింకా పూర్తిగా అర్ధమవ్వలేదు. 
నువ్వు చెప్పదలుచుకున్నదేమిటో... 

లక్ష్మణ్‌: అందుచేట నేను ఆ భూమిలో 


సీ, ఐ.టి.ఐ. నొకదాని - యచ్చట నిర్మించి, 
చేరబిల్వ యువత చెప్పరడ్డ్దు ! 
ఊరకే గాదని - యుపకార వేతన 
మిచ్చిన వారంత మెచ్చి చేరు ! 
నాకు నిన్ననెదోచె - నవ్యమౌ యోచన 
సమ్మతమ్మును నిమ్ము చాలు నాకు! 
ఒప్పుకొన్న యెడల నూరంత హర్షంబె! 
తాతయ్య పేరిడ తలచి తేను ! 
మొదట్లోనే అన్ని కోర్సులు కాకుండా పదో తరగతి తప్పిన వాళ్ళ 
కోసం ప్లంబింగు, వెల్లింగు, ట్రాక్టర్‌ మెకానిక్‌ లాంటివి, పది పాసైన 
వాళ్ళు ఫిట్టర్‌, టర్నరు, మిషనిస్టు కోర్సుల్లాంటివి ప్రారంభించవచ్చు. 
వాళ్ళకై వాళ్ళు స్వంతంగా ఏదైనా షాపులు పెట్టుకోని పనిచేసుకునే విధంగా 
ఉండేట్టు చేయాలి. 
దశరథ: ఓహో... అర్ధమైందిలే... 
ఆ.వె. ఊరి బాగు కోరు ఊసులకెప్పుడు 
అడ్డు జెప్ప బోను హవము సాక్షి! 
ముందు కడుగు వేయ ముదమౌను నాకెంతొ 
సుబ్బతాత నీకు శుభము లిచ్చు! (1/లో డన్న వాళ్ళ నాన్న ఫొటోకు 
దణ్ణం వెట్టుకుంటాడు) 
అక్కడ పాలిటెక్నిక్‌ లాంటిది పెడతావన్నమాట. నువ్వు అలా 
అనుకునే పనైతే అక్టోబర్‌ నాటికి మొత్త పొలం పన్లన్నీ పూర్తయిపోతాయి. 

షెడ్లు వేసుకోవాలన్నా 3-4 నెల్లు పడుతుంది. వచ్చే సంవత్సరం బళ్ళు 
తీసేటప్పటికి మొదలుబెట్టుకోవచ్చు.. మళ్ళీ ఈ వూళ్ళో ఆ విధంగానైనా 
మీతాతగారి పేరు వినబడుతుంది. చాలా సంతోషం. 
లక్ష్మణ్‌: ఈ పారిశ్రామిక శిక్షణా కేంద్రంలో శిక్షణ పొందే విద్యార్థులకే 
కొంత ఉపకార వేతనం ఇచ్చి వ్యవసాయ పనిముట్లు అవీ.. చౌకధరల్లో 
తయారు జేసి మార్కెట్లో అమ్మొచ్చు నాన్నా! 
దశరథ: చాలా బాగుంది నీ ఆలోచన. కానీ పిల్లలందరూ దీనిలో 
చేరతారంటావా? ముఖ్యంగా ఈవూరి సోంబేరి యెదవలు. 
లక్ష్మణ్‌: నేను కొంతమందితో ముందే మాట్లాడాను. చాలామంది 
సరేనన్నారు. అలాగే ప్రక్క ప్రక్కన ఉన్న ఊళ్ళవాళ్ళను కూడా వాళ్ళతెలివిని 
బట్టి నిదానంగా చేర్చుకుందాం. మొదట కొంత మంది చేరారంటే చాలు. 
మిగతా వాళ్ళు.... వాళ్ళంతట వాళ్ళే వస్తారు నాన్నా. 
దశరథ: సరేరా! గవర్నమెంటులో కూడా.. మీతాత పేరు చెబితే కాదనే 
వాళ్ళు ఉండరు. ఇట్టాంటి స్మూలు బెట్టాలంటే లైసన్సులు అవీ కావాలేమో 
కదా! ఆ.వె. నీదు తాతకున్న నేస్తులు, శిష్యులు 

గంపెడంత మంది గలరు పుత్ర! 

కోర నీవు వారు గొండంత యండయె 

సాయ మీయ గలరు సత్య మయ్య! 
మీ తాత ఫొటో ఒకటి పర్సులో పెట్టుకుని వాళ్ళకు చూపించు చాలు. మీ 
తాత వవరేంటో నీకే దెలుస్తుంది. అవని పనంటూ ఉండదు. 
లక్ష్మణ్‌: సరే నాన్నా! 


18 డి.టేపమళ్ళ వెంకటప్పయ్య 


స్వర్గాదపి గరీయసీ (ఆధునిక సామాజిక ద్య నాటకం) 


దశరథ: అదిసరేగానీ చిన్నోడా..మీ అన్న పనిజేసే కంపెనీ పేరేందిరా? 
ఎవరైనా మీ పెద్లోడేం జేస్తున్నాడంటే చెప్పాల కదా.. 
లక్ష్మణ్‌: వాళ్ళ కంపెనీని రాయల్‌ డిజైన్స్‌ సాఫ్ట్వేర్‌ అంటారు నాన్నా ఆ 
కంపెనీ యుద్దాల్లో వాడే తుపాకులు, ఇంకా యుద్ధ సంబంధమైన డిఫెన్సు 
ఆయుధాలను, క్షిపణులు మొదలైనవి వాళ్ళు డిజైన్‌ చేస్తే గవర్నమెంటు 
వాళ్ళు ఆ డిజైన్లను కొనుక్కోని, స్మాట్యాండ్లో గవర్నమెంటు కంపెనీల్లో ఆ 
ఆయుధాలను రహస్యంగా తయారు చేసుకుంటారట. మొత్తం గవర్నమెంటే 
కొనుక్కుంది కాబట్టి డబ్బుల సమస్యే ఉండదట. 
దశరథ: అందులో మీ అన్నయ్య చేసే పనేందిరా? 
లక్ష్మణ్‌: అన్నయ్య అమెరికాలో ఎం.ఎస్‌. చేసేటప్పుడు క్రొత్తరకం తుపాకీ 
డిజైన్‌ చేసే ప్రాజెక్టు ఒకటి చేశాడు కదా..ఆ పని చూసి మెచ్చుకోని ఇంగ్లాండు 
వాళ్ళు ఐదు లక్షల జీతంతో క్యాంపసులో సెలెక్టు చేసుకొన్నారు. 
దశరథ: అంటే అదేదో రష్యావాళ్ళు కనిపెట్టిన తుపాకీ కంటే, ఇంకా 
గొప్పదా? రాముడు కనిపెట్టింది? అయినా ఈ తుపాకుల గోలేందిరా 
చిన్నోడా! 
శా.క్రూరాస్తంబది భీకరాస్త్రమది యుక్రోషోగ్రభీభత్సదు 
ర్వారోరుప్రచలతృనాళవిషకీ లాభీలదుష్టాహిసా 
కారాస్త్రంబది హింసశస్త్రమది భాగ్యాశన్‌ తుపాకిన్‌ దయా 
కారాత్ముండగువీడు తానెటుల హస్తాబ్దమ్మునన్‌ జేకొనున్‌ 
లక్ష్మణ్‌: ఓహో... నీ అనుమానం, భయం నాకర్థమైంది నాన్నా! రామన్నపని 
డిజైన్‌ చేయడం వరకే! పట్టుకోవాల్సిన పని లేదు. వాడాల్సిన పనీ లేదు. 
రష్యావాళ్ళు కనిపెట్టిన తుపాకీ పేరు ఏ.కే 47. చాలా యేళ్ళక్రితం కనుకున్న 

తుపాకీ అది. నాలుగు కేజీల బరువు. కానీ అన్నయ్య కనుక్కునది 
తక్కువ ధర, బరువు కూడా చాలా తక్కువ. దానికంటే మంచిది. ఒకసారి 
నొక్కితే రెండు రెండు బులెట్లు ఒకేసారి దూసుకెళ్తాయని, ఎంత దూరంలో 
ఉన్నా మిస్‌ కాదని చెప్పాడు. కాకపోతే ఇంకా ప్రయోగ దశలోనే ఉందన్నాడు. 
స్మాట్యాండ్‌ యార్డుకు పంపారట... ఫైనల్‌ అవలేదు ఇంకా... చాలా 
మార్పులు చేర్పులు అవసరమని వాళ్ళు అన్నారట. 

దశరథ: ఒహో....రాముడు ఆయుధాలు పట్టుకోకుండా ఉండేపనైతే నాకేం 
భయంలేదులే! మరి... వాళ్ళు రాముడు గనిపెట్టింది సరేనంటే ఇంకా 
ఎక్కువ డబ్బులిస్తారంటావా? 

లక్ష్మణ్‌: తెలీదు నాన్నా... పేటెంట్లనీ అవనీ ఇవనీ..... ఏవో ఫార్మాలిటీలు 
ఉంటాయి. మొత్తానికి అన్నయ్య (శ్రమకు తగిన గుర్తింపు ఇచ్చే మంచి 
కంపెనీ అని అన్నాడు. 

దశరథ: వాడుచదువులో మొదటినుంచీ ఫస్టుగా వచ్చేవాడు రా.. 
ఇండియాలో ఉంటే బాగుందేది.... వాడి తెలివితేటలు మనదేశానికి 
కాకుండా వేరే దేశాల వాళ్ళకు ఉపయోగపడుతున్నాదన్నదే నా బాధ! 
అట్టాంటి కంపెనీ ఒకటి మనదేశంలోనే పెట్టుకోవచ్చుగదా! వాడి నీడన 
నలుగురు కుర్రోళ్ళు కూడా బతుకుతారు కదరా! 

లక్ష్మణ్‌: ఇండియాలో గుర్తింపు లేదని అన్నయ్యంటాడు. నువ్వేమే ఇక్కడే 
ఉండాలంటావు? ఒక లక్ష రూపాయ లిస్తే మహా గొప్ప! అదిగూడా కాకుండా, 
కంపెనీ పెట్టాలన్నా రెండు మూడేళ్ళ అనుభవమన్నా కావాలగదా నాన్నా! 
దశరథ: పేరు రావడం అంటే డబ్బులు సంపాదించడమొకటేన (ట్రా! అబ్బుల్‌ 

కలాం ఎంత గొప్ప పేరు తెచ్చుకున్నాడు? రాష్ట్రపతి కూడా అయినాడు. 


ఆయన ఇక్కడే ఉద్యోగం చేశాడు కదా! 
ఆ.వె. బ్రహ్మ చారి గానె బ్రతుకంత గడిపెను 
విత్త మనిన తాను వెరపు జూపె 
మిడిసి పడని తాను “మిస్పైలు” మ్యానురా! 
వాని కంటె ఘనత వచ్చు నటర! 
అంత పెద్ద పెద్ద పదవులలో పని చేసిన ఆయన ఆస్తిపాస్తులేమిటో 
తెలుసా? 
ఆ.వె. రాష్ట్రపతిగ తాను రాణించె నెంతయో 
కూడ బెట్ట లేదు కొంచె మైన... 
వీణ పుస్తకములె విత్తంబు, సంపదై 
గడిపె జీవితమును ఘనము గాను! 
లక్ష్మణ్‌: నీవు చెప్పేదంతా నిజమే నాన్నా..నేను ఒప్పుకొంటాను కానీ నా 
మాట కూడా విను నాన్నా! 
ఉ. గౌరవ చిహ్నమౌ! నిపుడు కాసుల నెక్కువ గూడబెట్టినన్‌ 
తీరని దాహమీ ధనము! దేశము వీడుట గొప్పకార్యమై, 
చేరుచు సాప్టువేరు పని, జేయరు వేరగు నన్యచింతనల్‌ 
తీరును గాంచి మీరు మరి.. దీవెన లిచ్చిన గౌరవమ్మగున్‌! 
దశరథ: నిజమేరా.. అంతకంటే చేసేది మాత్రం నేం చేయగలిగిందేముందీ... 
ఆ.వె. రెక్కలున్న పిట్ట చిక్కునా.. చేతికి? 
నెగిరి పోవు నెప్పుడెక్కడైన 
కాళ్ళు జాచి నాడ గాటికి నేడింక 
మీరు జెప్పు మాట మీర రాదు.. 

లక్ష్మణ్‌: అలా ఎందుకనుకుంటావు నాన్నా. లోకం తీరు 
గమనించమంటున్నాను. అబ్బుల్‌ కలాం కున్నంత మానసిక స్థితి అందరికి 
ఉండదు. అలాంటి వాళ్ళు లోకంలో కోటికి ఒకరే ఉంటారు. అమెరికాలో 
పెద్ద పెద్ద కంపెనీల సీ.యీ.ఓ లంతా ఇండియా వాళ్ళే తెలుసా? అవన్నీ 
నువ్వు చెప్పినట్లు మన దేశానికి గౌరవమే కదా! 
ఫీ భారతీయులనగ ధీరుల మనిపేరు 
దేశదేశములందు తిరుగు లేదు! 
జాతీయ జెండాను జగతిలో నెగురంగ 
స్ఫూర్తిని నింపిన శూరులున్న 
ఖండమ్ము మనదని గర్వమ్ము జెందంగ 
ఘనులైన మనవారు గలరు నాన్న! 
యోచన జేయంగ నోర్మిగా నన్నయ్య 
పథమును మెచ్చంగ! ప్రార్ధ నిదియె! 
ఆ.వె. ఉడుకు రక్తమందు నుచ్చనీచంబులు 
కనగలేరు జనులు గరిమ నెపుడు! 
వయసు బెరిగి నంత వచ్చును పక్వంబు 
నిండు మనసు తోడ నేడు గనుము! 
ఈ కోణంలో కూడా ఆలోచించమంటున్నాను నాన్నా! 
దశరథ: కాదురా... మనదేశంలో ఉంటే బాగుంటుందనీ..... అయినా... 
మీ కుర్రోళ్ళతో వాదించి గెలవలేం లేరా...వదిలెయ్‌... సరేగానీ... ఇందాకేం 
జెప్తున్నానూ.. మొక్కజొన్న పీకేయగానే... నేలంతా చదునుచేయించి 
ఉంచుతా. నీవు ఈలోపు రాజధానికి వెళ్ళీ ఆ కాలేజీ పెట్టడానికి కావాలసిన 
ఏర్పాట్లు చూసుకో! 

లక్ష్మణ్‌: సరే నాన్నా. నేను కూడా రైతులకోసం కొన్ని పరికరాలు 
తక్కువధరలో బాగా ఉపయోగపడేవి, కని పెట్టాలని మెకానికల్‌ ఇంజినీరింగ్‌ 
చదివేటప్పుడు అనుకున్నాను. కొత్తరకం పొలందున్నే పరికరం ప్రాజెక్టుగూడా 
చేశాను. అందరూ ఇంజినీర్లు బాగా మెచ్చుకున్నారు కూడా! ఈ కాలేజీ 
ఉంటే, నా కోరిక కూడా తీరుతుంది. 

తే.గీ. ప్రాత పనిముట్లు, సేధ్యమ్ము, పంటతీరు 

లిట్టు లెంతకాలమ్ము? చాలింక నాన్న! 

నేను చదివిన శాస్త్ర విజ్ఞాన గతుల 

(కొత్త పనిముట్ల సేధ్యమ్ము కూర్తునయ్య! 

చేతిలో జనం ఉంటారు. పనులు చేసి పెడతారు. నలుగురికి 
ఉపయోగపడొచ్చు మనం. 
దశరథ: నాకెందుకో నీలో మానాన్న కనిపిస్తున్నాడ్రా.. ఆయన మనమ్మాత్రమే 
బతకడం గొప్పకాదు. నలుగుర్ని బతికించడం.. గొప్ప అనేవాడు. మస్తాన్ను 
నీ దగ్గరే ఉంచుకుని పోషించు! నమ్మకస్తుడు..... అని మేం చదువుకునేప్పుడే 
చెప్పాడ్రా.. అదెంత కరెక్టో ఇప్పుడర్ధమౌతోంది నాకు.. గొప్ప లోతైన మనిషిరా 
మీ తాత! నీకు కూడా అలాంటి ఆలోచనలే ఉన్నాయ్‌... 
లక్ష్మణ్‌: అంతా మీ ఆశీర్వాదం నాన్నా. (ఒంగి పొదాలను తాకుతాడు) 
దశరథ: (లేవరా) మీ అమ్మ ఉంటే నిన్ను చూసి చాలా సంతోష 
పదేదిరా.. నువ్వంటే పంచప్రాణాలు దానికి (అని లక్ధుణ్‌ తలవై బౌయ్యివోని 
ఆలీర్షదింబి, వైన డన్న తుండుతో కళ్ళు తుడుచుకుంటూ డందగా) 
(యవనిక వ్రాలును) 

తృతీయాంకము 

(తెరలేవగానో కాలేజీ డ్రైర్మ్టల్‌ ఆఖీనుడూం వాతావరణం. గోడకు 
ఎదురుగా 'ఇృక్టణ్‌ రాజు - డైర్లకల్‌” అన్న బోర్డు డంటుంది. టేబుల్స్‌ 
నాలుగు కుర్పీలు బోని డంటాయి. Rw ద్వారా బయటనుండ 
ఆఫీనుదూములోనకు ధ్రవేశం. 1 ద్వారా టిల్లిపాల్‌ రూమునుండి డైరెక్టుగా 
ఐటిఐ. వర్స్‌షావు లో9కి వెళ్ళవచ్చు. లృక్టణ్‌ ఆకీనులో ఖైల్స్‌ చూనుకుంటూ 
ఉంటాడు. అవ్మ్రడప్బ్రుడూ వర్స్‌షావులో మివ్షన్లకబ్దాలు వినదిడుతూ డ 
ంటాయి. బయటనుంబీ కొంద్యోలాజు లోనకు (వవేళిసొడు. నే 
గమనించకుండా ఫైల్స్‌ చూన్తూ డంటాడు) 
కొండ : ( ద్వారా ద్రవేశిన్తూ నవ్వుతూ) డైరక్టర్‌గారు పనిలో ఉన్నారా.... 
లక్ష్మణ్‌: (నవ్వుతూ లోది నిలబడి) మీరా? కూర్చోండి మావయ్యా... నేను 
గమనించలేదు... సారీ... 
కొండ : (కూర్చుంటూ పరవాలేదులే లక్ష్మణా! అవునూ... ఈ కాలేజీ 
నిన్న.మొన్న పెట్టినట్టుంది నాకు.... అప్పుడే రెండేళ్ళు గడిచి, చాలా మంది 
టవున్లో సొంతంగా షాపులుకూడా పెట్టుకున్నారు. కొంతమంది ఈ 
ఊళ్ళోనే ట్రాక్టర్లూ.. అవీ ఇవీ చాలా తక్కువ ధరలకు రిపేర్లు చేస్తుంటే నాకు 
ఆశ్చర్యమనిపిస్తూ ఉంటుంది తెలుసా....టవున్లో వేలు వేలు తగలేసే వాళ్ళం 
రిపేర్ల కోసం. ఎంతో ఆనందంగా ఉందిరా... మా కౌసల్యక్క ఉండి 
ఉంటే ఎంత బావుందేది. నిన్ను చూసి పొంగిపోయేది. ఆ మాయదారి 
రోగం దాన్నే పట్టుకోవాలా చెప్పు? 
లక్ష్మణ్‌: (కూర్చుంటూ కాలంతో పాటే అందరూ వెళ్ళిపోవలసిన వాళ్ళే 

మావయ్యా... కొంతమంది ముందు...కొంతమంది వెనుక.. అంతే! కాలం 
ఇట్టే గడిచిపోతుంది... తెలీకుండానే. 
కొండ: అవును లక్ష్మణ్‌.. నిజమే! నువ్వు అచ్చం మీ తాత నోట్లోనుండి 
ఊడిపడ్డావా? అన్నట్టుంటావు ఒక్కోసారి తెలుసా! ఆ వేదాంతపు మాటలు.. 
అవీ.. కూడా అయన కూడా అచ్చం ఇలాగే మాట్లాడే వాడు. ఎంత 
కష్టమొచ్చినా, కోపమొచ్చినా బయటపడే వాడే కాదు. మహానుభావుడు 
(దణ్జం వెట్టుకుంటాడు) 
లక్ష్మణ్‌: (నవ్వుత్తూ అందరూ అదే మాట అంటూ ఉంటారు మావయ్యా! 
కానీ... 
ఉ. పోలిక లొక్కటే గలవు, పూనిక యందున మెటి తాతయే! 
వేలుపు మాకు నెప్పుడును! వెల్లులు నింపిన దేవుడాతడే! 
చీలికలున్న రంగమున, చెందక నిస్పృహ, పట్టువీడకన్‌ 
మేలును చేయుటే యెతీగి మెల్లిన వీరుడు సుబ్బరాజ హో! 
మహామహులున్నకాలంలో ఎలాంటి పేచీలు లేకుండా నెట్టుకొచ్చిన 
మనిషి! నిషృళంక రాజకీయవేత్త! ఆయనెక్కడ? నేనెక్కడ? (eo 
పెట్టుకుంటాడు) 
కొండ: అవును నిజం! వివాదాలకు తావీయని వ్యక్తి, తన విధ్యుక్తధర్మం 
తాను చేసుకుంటూ వెళ్ళిపోయేవాడు. ప్రతిపక్షం వాళ్ళు తనను తీవ్రంగా 
విమర్శించినా నవ్వి ఊరుకునే వాదే తప్ప....ఖండించే వాడూ కాదు.. 
తిరిగి ఏమీ అనేవాడే కాదు. వాళ్ళే తర్వాత్తర్వాత పార్టీలకతీతంగా మీ 
తాతను గౌరవించడం మొదలు పెట్టారు. అజాత శతృవురా మీ తాత. 

ఆ.వె. గాంధి బోలు మనిషి!, కారణ జన్ముండు 

లౌక్య మెరిగి మెలిగ! రమణ మూర్తి! 

ముఖ్యమంత్రి మెచ్చె, మూర్తీభవించిన 

కార్యశీలి యనుచు గౌరవించె! 

అదంతా ఒక కాలంలే లక్ష్మణా.. ఇప్పుడలాంటి నాయకులూ లేరు.. 

(ప్రజలూ లేరు. అందరూతెలివి మీరిన వారే... 
లక్ష్మణ్‌: అవును... ఈనాటి రాజకీయాల గురించి మాట్లాడుకోవడం వేస్టు. 
బొత్తిగా విలువలులేని కాలం. అవునూ... అత్తయ్యా పిల్లలూ కులాసానా? 
కొండ: బాగున్నారా... మీ అన్న పరిస్థితి ఏమిటి ఇంగ్లాండు వెళ్ళి రెండున్నర 
యేళ్ళు దాటలా? 
లక్ష్మణ్‌: అవును మావయ్యా..నాన్నేమో అస్తమానం దిగులు పడుతూ 
ఉంటాడు. అన్నయ్యేమో నెలకొకసారి కూడా ఫోన్‌ చెయ్యడు. ఇప్పటికి 
రెణ్ణిల్ల పైనైంది అన్నయ్య మాట్లాడి... తెలుసా... 
కొండ: అవునా.. అయ్యో! అక్కడదేమైనా సమస్యేమో! నువ్వైనా ఫోన్‌ 
చెయ్యకపోయావా? వాడు పెద్దవాడ్రా.... మనమే సర్దుకు పోవాలి. 

ఆ.వె. పెద్ద వారి యెడల పేర్మిగా నుండుము! 

దోష మెంచ దగదు! తూల రాదు! 

వాడి తప్పులైన, వైరమ్ము నొందక 

మసలు కొనుచు నుండ మంచి జరుగు! 
లక్ష్మణ్‌: మీరు భలే వారే మావయ్యా! ఫోన్‌ కలవడంలేదు. రోజూ టై 
చేస్తున్నా. సతీష్‌ నంబరు సేవ్‌ చేసుకోవడం మరచిపోయాను ఈ ఐ.టి.ఐ 
హడావుడిలో. అయినా నీకు తెలియదా మావయ్యా... నాన్న చెప్పలేదా? 

అన్నయ్య ఇంగ్లాండుకు వెళ్ళే ముందు ఎంత గొడవ జేశాడు నాన్న... 

తే.గీ. నాన్న కిష్టమ్ము లేకున్న నాడు నేనె.. 

సర్ది చెప్పంగ నేగెను సంతసముగ! 

వాని శ్రేయస్సు గోరెడి వాడు నేనె! 

మామ! నామాట నమ్ముమా! మనసె సాక్షి! 
కొండ: ఒరే... తెలుసురా! కానీ ఈ కాలేజీ గొడవల్లో పడి ఎక్కడ వాణ్ణి 
మరచిపోతావేమోనని చెప్పాల్పొచ్చింది. నీవిషయం, నాకు తెలీదా... 
చెప్పు! నీ మనసు నొప్పించి నందుకు ఏమీ అనుకోకు! 

తే.గీ.గుణము గొప్పది! యెరుగుదు! కోప పడకు! 

బావ పలుమార్లు చెప్పంగ బాధ నంది, 

మనసు కుందంగ జెప్పితి! మామ గాను! 

రామ లక్ష్మణులనుబోలు ప్రేమ మీది! 

వాడు రాముడైతే నీవు లక్ష్మణుడివి. నామీద కోప్పడవద్దు. బావను 
అడిగానని చెప్పు! వస్తాను (౫౫ ద్వారా న్యవ్భుమణు 
లక్ష్మణ్‌: భలే వాడివే మావయ్యా.. నీమీద కోపమా? బై... (లోది 
బేతినూప్రుతాడు) 

(మళ్లీ బల్లమీదున్న ఫైల్‌ చూన్తూ డండగా నూడ్తునారాయణు, 

(( ద్యారా బేతిలో ఏవో పెద్ద బార్ట్‌ వద్చుకుని (బ్రవేశం) 
సూర్య: సార్‌.. 
లక్ష్మణ్‌: కూర్చో సూర్యా..నేను చెప్పింది ఎంతవరకు వచ్చింది? 
సూర్య: అది చెప్పడానికే వచ్చాను సార్‌.. రోబస్ట్‌ మౌంటెడ్‌ ప్లావింగ్‌ మెషీన్‌, 

ఐదు ఫర్రోస్‌ వరకూ బాగా పనిచేస్తోంది. అంతకు మించి ఫిట్‌ చేస్తే 
నిలవడంలేదు. పడిపోతున్నాయి బరువుకు. ప్రాబ్లం వస్తోంది. 
లక్ష్మణ్‌: ఏం ప్రాబ్లం? 
సూర్య: ఇటు చూడండి (వాల్డ్‌ చూవీన్తూ) ఇక్కడ ఐదు ఫిట్‌ చేస్తే ఓకే! 
ఆరోది బిగించేదానికి కుదరడంలేదు. వదులై అన్నీ పడిపోతున్నాయి. ఏమి 
చెయ్యాలో తోచడంలేదు. 
లక్ష్మణ్‌: ఎస్‌! దానికి ఒక మార్గం ఉంది. కాస్తా ఆలోచించు! దేనికైనా 
సపోర్ట్‌ కావాలి అవునా? చెప్పేది జాగ్రత్తగా విను. (బార్‌ చూవిన్లూ) మనం 
ఈ వైపు.... అంటే లెఫ్ట్‌ సైడున ఒక లారీ టైర్‌ వంటిది బిగించాలి. కారు 
టైర్‌ ఫర్రోస్‌ హెవీవెయిట్‌ తట్టుకోలేదు అందుకే లారీ టైర్‌. అప్పుడు 
పట్టుకోల్పోదు. ఎన్ని ఫర్రోస్‌ వేసినా నిలబడుతుంది. 8 నుంచీ 10 చాలు. 
సూర్య: గుడ్‌ ఐడియా సార్‌.. 
లక్ష్మణ్‌: ఫర్రోస్‌ యొక్క వాడి ఎలా ఉండాలంటే, కత్తిలాంటి వాడి. ఏ 
రకమైన సాయిల్‌ లో అయినా ఈజీగా 8 నుండి 10 వరసలు, 
అడుగున్నరలోతు ఒకేసారి దున్నేట్టు ఉండాలి. రేపు ఈ ఏర్పాటు చేయించు. 
పాత లారీ చక్రం ఒకటి రీ-ట్రేడింగ్‌ చేయించి తెప్పించు. క్రొత్తది 
అవసరంలేదు. ఆపనయింతర్వాత మళ్ళీ ఒక సారి ఫీల్డుకు వెళ్ళి టెస్ట్‌ 
చేద్దాం. 
సూర్య: అలాగే సార్‌.. ఓ ద్యారా న్యివ్భుమన్తాడు 

(బయట ఏదో కాలు వోరన్‌ తర్వాత ఆగిన ళ్డుం చనబిదుతుంది. 
ఎవరా వచ్చింది అని లేవి చూస్తూ డంటాడు. ఇంతలో అన్న రామరాజు, 
ఒక ఫారిన్‌ యువతి RW ద్వారా రూంలోకి వస్తారు. ఒకు వది సెకన్లు 
వారిద్రరినీ అలా చూన్తూ డండిపోతాడు. ) 
లక్ష్మణ్‌ : (అన్నను గుర్తువక్హ ఓ.. మైగాడ్‌! నువ్వా అన్నయ్యా.....అసలు 

గుర్తుపట్టలేక పోయాను సారీ.. ఇండియాకు వచ్చేముందు ఫోనైనా చేయలేదు 
(కౌగలించుకుంటాడు) కూర్చోండి. ఇంగ్లాండ్‌ దొరలా ఉన్నావన్నయ్యా! 
(ఇద్రరూ కూర్చుంటారు. ల్టుణ్‌ నిలబడో ఉంటాడు, 
అన్నయ్యా.. చెప్పాను గదా! ఈమధ్యే ఈ ఐ.టి.ఐ పెట్టాను. ఏదో 
కాలక్షేపం ఉండాలి కదా! నువ్వు ఇంటికెళ్ళి వన్తున్నావా? నాన్నను 
కలిశావా? ఈమధ్య రెండు మూడు నెలలుగా ఫోన్‌ చేస్తూనే ఉన్నాను. కానీ 
కలవలేదు నీ ఫోను...తెలుసా? (ఈవిడావరు అన్నట్లు, ఆయె టే 
చూస్తుంటాడు) 
రామ: ఆపరా.. కారణాలన్నీ నిదానంగా చెప్తాను. తాత పేరున్న బోర్డు 
చూసి డైరక్టుగా ఇటే వచ్చాం. 
లక్ష్మణ్‌: సంతోషం అన్నయ్యా... నువ్వు మనూరికి రాగానే ఈ ఐ.టి.ఐ లో 
కాలు పెట్టడం నాకు చాలా సంతోషంగా ఉంది. అన్నయ్యా.. నువ్విలా 
సర్‌ప్రైజ్‌ విజిట్‌ ఇవ్వడం చాలా సంతోషంగా ఉందన్నయ్యా... 
(ఈదిడెవలు? అన్న్నడ్డు చూస్తుంటాడు) 
రామ: లక్ష్మణ్‌..... సారీరా... నీకు గానీ... నాన్నకు కానీ చెప్పడం కుదరలేదు... 
మాగ్రేమ వ్యవహారం గత రెండు సంవత్సరాలుగా గడిచి... గడిచి.... ఆర్నెల్ల 
క్రితం సడన్‌గా వాళ్ళ పెద్దల అనుమతితో ఇంగ్లాండులో చర్చిలో పెళ్ళి 
చేసుకున్నాను. 
లక్ష్మణ్‌: (ఒత్సునారి నివ్వారవోయి... వెంటనే తేరుకుని తల ఊపుతూ 
అవునా...కంగ్రాచులేషన్స్‌ ఇద్దరికి... నాదేముందన్నయ్యా... పరవాలేదు. 
నాన్నే బాధపడతాడేమోనని..... (వంగి ఆమెకు కాళ్ళకు నమస్తారంచేస్తాడు) 
హౌొడు యు డూ వదినగారూ? నమస్మారం.... నా పేరు లక్ష్మణ్‌.. మీ 

మరిదిని... ఈ రామన్నకు తమ్ముణ్ణి. 

గ్రేసీ: (ఆళ్లర్దుంగా చూన్తూ ఓహ్‌ మై గాడ్‌.... సారీ...సారీ.. ఓ 
భగవంతుడా! ఎటువంటి పవిత్రదేశం ఈ భరతఖండం? (భర్తవోను తిరిగి) 
అర్ధమైందా! మా వాళ్ళు చెప్పినట్టు... ఇక్కడి మర్యాద ఎలా ఉంటుందో... 
అక్కడ ఇంగ్లాండులో చూశావు! ఇక్కడ మీ తమ్ముణ్ణి చూశావు గదా! అదే 
మీకు అర్ధంగాని తేడా! 

రామ: సరేలే! నీ ఓవరాక్షన్‌ కాసేపు ఆపవే... నన్ను చెప్పనీ.. (లక్ట్యుణ్‌ వేపు 
తిరిగి) మీ వదిన పేరు జన్నా గ్రేసీ. నువ్వు ఆమెతో ఇంగ్లీషులో 
మాట్లాడక్కర్లేదు. ఈమెకు తెలుగు తెలుసు. ఈమె పూర్వీకులు స్వాతంత్ర్యం 
రాక మునుపు ఇండియాలోనే ఉన్నారట. కల్నల్‌ మెకంజీ పేరు విన్నావు 
గదా. ఈవిడ ఆయనకు ముది మనుమరాలట. వీళ్ళ వాళ్ళు ఇంగ్లాండ్‌ 
దగ్గర స్మాట్లాండ్‌ లో ఉంటారు. వీళ్ళింట్లో కూడా తెలుగు మాట్లాడ్డం చూసి 
ఆశ్చర్యపోయాను. 

లక్ష్మణ్‌: మెకంజీ....లేకపోతే సగం చరిత్ర మట్టిలో కలిసిపోయేదే! 
మహానుభావుడు! (దజ్ఞుం వెట్టుకుంటాడు) మంచి వంశంలోనే పుట్టింది 
వదిన. చాలా సంతోషంగా ఉంది. పుట్టింది ఇంగ్లాండయినా తెలుగు వాళ్ళ 
క్రిందే లెక్క ఇంటికి వెళ్లాం పద అన్నయ్యా.. నాన్న కలవరిస్తున్నాడు నిన్ను. 
రామ: వెళ్లాం. వెళ్లాం.. కొంచెం నిదానించు... 

లక్ష్మణ్‌: ఇంటికెళ్ళి అన్ని సంగతులు వివరంగా మాట్లాడుకుందాం 
అన్నయ్యా... పద.... 

రామ: ఒరేయ్‌. (ఎదురుగా చూన్తూ తాతగారి ఫోటో చాలాబాగుంది రా! 

నాన్న ఏమంటాడో ఎలా రియాక్టవుతాడో... ఏమో! తిట్లదండకం ఎత్తుకుంటే 
గేసీ భయపడుతుంది. 
లక్ష్మణ్‌: నేనున్నాను కదా! భయపడకు! వెళ్ళగానే వద్దు. నిదానంగా ఆయన 
మూడ్‌ గమనించి చెబుదాం. మొదట కోప్పడ్డా తర్వాత అర్ధం చేసుకుంటాడు. 
నా మీద భారం వేసి రా.. 
రామ: సరే! చూద్దాం.. ఆగు... చెప్పేది విను. మేము ఇండియావచ్చి 
రెళ్ణిల్లుపైన అయిందిరా... నార్త్‌ ఇండియా...నవుత్‌ ఇండియా.. 
ముఖ్యంగా మెకంజీ ఇండియాలో ఉన్న మైసూరు, మదురై అవన్నీ 
చూశాము. గ్రేసీ చాలా సంతోషపడింది. 
గ్రేసీ: నాకు ఇక్కడి మనుషులు చూపించే ఆత్మీయత, గౌరవం.. అవన్నీ 
బాగా నచ్చాయి. భారతదేశాన్ని కర్మభూమి అని ఎందుకంటారో నాకు 
ఇక్కడికి వచ్చాకే అర్ధమైంది 
లక్ష్మణ్‌: అవును వదినా... 

ఆ.వె. పూర్వ పుణ్యఫలము పొందిన వారలీ 

పుడమి కోరి కోరి పుట్టు చుంద్రు 

వేదసార మెల్ల విద్యలై వెలసిన 

ధర్మ భూమి మనది! కర్మ భూమి! 
గ్రేసీ: (థర్థవోను బూని) మీ తమ్ముడు చెప్పింది అర్ధమైందా? భర్తగారూ... 
రామ: (నవ్వుత్తూ) దీనికి నువ్వూ తోడయ్యావు ఇహ నా పని గోవిందా! 
అగ్నికి ఆజ్యం పోయకు రా! నీకు పుణ్యం ఉంటుంది! ఇంకో ముఖ్య 

విషయం కూడా చెప్పాలి. గ్రేసీ ఒక గొప్ప డాన్సర్‌. అక్కడ క్లబ్బుల్లో డ్యాన్సు 
చేసి బాగా సంపాదిస్తుంది. అబ్బో.... వెస్టర్న్‌ ద్యాన్సులన్నీ సూపరుగా 
వచ్చు. వారంక్రితం ఇక్కడికి వచ్చేముందు తను కూచిపూడిగ్రామం 
చూడాలంటే తీసుకుని వెళ్ళాను. మూడు రోజులు అక్కడే ఉంది. అందరినీ 
ఇంటింటికీ వెళ్ళి కలిసి మాట్లాడింది. ఇక బ్రతిమాలి... బామాలి.. 
నాలుగురోజుల క్రితం బయలుదేరి ఇక్కడి శ్రీకాకుళం, హంసలదీవి, 
మోపిదేవి మొదలైన క్షేత్రాలు చూస్తూ ఈరోజు ఇలా వచ్చాం.. 

లక్ష్మణ్‌: వదినది మంచి టేస్టే! 

రామ: (కాస్తా వినుడుగా కోవంగా) టేస్టెవడికి కావాలి ఈరోజుల్లో... ఆ 
కూచిపూడి గ్రామం చూడ్డవల్లే మా ఇద్దరికి గొడవలు మొదలయ్యాయి. 
లక్ష్మణ్‌: గొడవలా? కూచిపూడి వెళ్తే గొడవలెందుకొచ్చాయన్నయ్యా! 
రామ: ఇది.. ఆ కూచిపూడి డ్యాన్సు నేర్చుకోవాలి. ఈ పాప్‌, బెల్లీ, రాక్‌ 
డ్యాన్సులు మానేస్తానని అంటోంది. మూడునాలుగు రోజులుగా ఇదే గొడవ! 
ఇద్దరికీ తిండీ లేదు నిద్రాలేదు.. పోట్లాటలు, తిట్టుకోడాలు.. కూచిపూడికి 
వెళ్ళకపోయినా బావుండేడి కర్మ! (నుదిటి వద కొట్టుకుంటాడు) 

గ్రేసీ: చూడు! మిస్టర్‌ మొగుడు గారూ.. నేను కూచిపూడి నేర్చుకుని తీరాలి. 
ఈ క్లబ్‌ డ్యాన్సులు చేయడం ఎంత తప్పో ఈ ఇండియాలో ఉన్న ఆలయాలు, 
గుడులు, గోపురాలు, తీర్థాలు, పుణ్యక్షేత్రాలు ఈ పవిత్రత చూసాకే తెలిసింది. 
మా తాతగారు చెబితే నవ్వుకునే దాన్ని. ఇప్పుడర్ధమయింది. భారతదేశం 
అంటే ఏమిటో! 

శా.మా తాతయ్యయు, తండ్రిగారును, కథామార్గమ్మునన్‌ నెన్నియో 

రీతుల్‌ భారత దేశ సంస్కృతిని, నారీశక్తులన్‌ దేవతా 

ప్రీతిన్‌, మౌనివరేణ్యు బోధనల, సంప్రీతాత్ములై చెప్పగాన్‌ 

చేతోమోదము తోడ వింటి, నిపుడున్నేజూచితిన్‌ సత్యమున్‌! 

(అని దణ్ణం వెడుతుంది) 
ఇప్పుడర్ధమయింది. భారత దేశం అంటే ఏమిటో! సంపూర్ణంగా... 

ఈ దేశంలో పుట్టినా మీకింకా అర్ధం కావడంలేదంటే నిజంగా మీరన్నట్టు 
మీ కర్మే! 
లక్ష్మణ్‌: కూల్‌ వదినగారూ.. కూల్‌! ఒక్క నిముషం కూల్‌ గా ఉండండి. 
నన్ను మాట్లాడనీయండి. (అన్నయ్య వేపు తిరిగి) అన్నయ్యా ! వదిన క్లబ్బుల్లో 
పాప్‌, బెల్లీ, రాక్‌ ద్యాన్సు లాంటివి చెయ్యడం మర్యాదంటావా? లేకపోతే 
సంప్రదాయ నృత్యమైన కూచిపూడి డ్యాన్సు నేర్చుకుని చెయ్యడం 
మంచిదంటావా? రెండు నిముషాలు ఆలోచించు! వదిన చెప్పినదే వంద 
శాతం కరెక్టని నేననుకుంటున్నాను. 
రామ: (కోపంగా) ఏం కరెక్టురా? నీ బొంద కరెక్టు! నీకేం తెలుసు? అక్కడ 
క్షబ్బుల్లో డ్యాన్సు చేస్తే గంటకు 50 యూరోలు. అంటే ఇక్కడి డబ్బుల 
లెక్కలో దాదాపు నాలుగువేలు... రెండు గంటలు చేస్తే ఎనిమిది వేలు 
అంటే నెలకు ఇండియన్‌ కరెన్సీలో రెండు లక్షల పైచిలుకు వస్తుంది. ఇవి 
కాక వీకెండ్స్‌లో బోనస్‌ కూడా ఉంటుంది.. తెలుసా! 
లక్ష్మణ్‌: ఎంత అన్యాయంగా మాట్లాడుతున్నావు అన్నయ్యా.. తప్పన్నయ్యా.. 
ఈ పాప్‌ డ్యాన్సులు... బెల్లీ డ్యాన్సులు... వద్దన్నయ్యా! మహాపాపం 
చుట్టుకుంటుంది..వద్దు! (కాళ్ళు పట్టుకుంటాడు) 
డబ్బుమనిషివయి పోయావని పోయిన సంవత్సరం వచ్చినప్పుడు నీ ఫ్రెండు 
సతీష్‌ చెప్తే అబద్ధమనుకున్నాను. 

(గనీ రాము ఎడమొవొం వెదమైౌవాంగా నిలబడతాదు న్టేజీ మీద ఇంతలో 
అక్తుడికి నూర్చువస్తాడు. లక్ర్రణ్‌నూర్చను RW వద్ధకు తీనుకుని వెట్టి తీనుకుని 
వెల్లి చెవిలో ఏదో బెట్టి బయటకు వంవిస్తాడు. నూరు RW ద్వారా 
వొడావుడిగా నిబ్రుమిస్తొడు. నూర్చ వెళ్లిపోయాక వచ్చి) 

అన్నయ్యా.. వదిన యిష్టం ప్రకారం నడుచుకో! నీకు మంచి జీతం 
వస్తోంది కదా! మళ్ళీ ఇవన్నీ ఎందుకుచెప్పు? ఇవన్నీ ఇక్కడ మన వాళ్లకు 
తెలిస్తే చాలా బాధపడతారు. పైగా క్లబ్‌ డాన్సర్‌ అంటే అదో రకంగా 
చూస్తారు. వదిన ఒంటరిగా అలా డ్యాన్సులు వెయ్యడం నాకిష్టం లేదు. 
ఏదైనా జాబ్లో చేర్చు పోనీ. 
రామ: ఒరేయ్‌... నీకేం తెలియదు నువ్వూర్మో! నాకు పగలుడ్యూటీ.. కదా... 
అందుకని....నేను కూడా రాత్రిళ్ళు మీ వదినతో పాటే వెళ్ళి వస్తున్నాను 
తోడుగా! ఒంటరిగా పంపడంలేదు. భయమేమీ లేదు. 
గ్రేసీ: (క్సిరింంతగ్తా” అబ్బా.. నిజమే...గొప్ప సహాయం చేస్తున్నారు 
మహానుభావా! (దుం వెడుతూ) కానీ మీరు నాతో వచ్చేది ఎందుకో తెలుసా? 
Ci బావు తిరిగి) లక్ష్మణ్‌! అక్కడ క్లబ్బులో నాపేరు చెప్పి (ఫ్రీగా, ఎంత 
కావాలంటే అంత తప్పతాగడానికి! తినడానికి! వెళ్ళేటప్పుడు తాగి పడిపోతే 
క్లబ్బు మనుషులే కార్లో ఎక్కిస్తున్నారు. నేను రోజూ మిమ్మల్ని ఇంట్లో 
వడుకోబెట్టలేక నావని అయిపోతున్నాది. నిగ్గుచేటు! 
చెప్పుకుంటే. ..హవ్వ.. (నోటినై బెయ్యి పెట్టుకుంటుంది) 
రామ: గ్రేసీ.... షటప్‌.. (చెయ్యెత్తి కొట్టబోతాడు) ఎక్కడ ఏం మాట్లాడాలో 
తెలీదు నీకు... అన్ని విషయాలు అందరి ముందు వాగేస్తుంటావు. పరువు 
తీస్తావు! హు...బోడి కూచిపూడి... 

రామ: సీ, కూచిపూడి బొగడు గొప్పల నాపవే 
కాసు వచ్చెడి విద్య గనవె.. గ్రేసి.... 
గ్రేసి: సంస్కృతి కళలను సంప్రదాయము వీడి 
సంపదే ఘనమన ! సవ్యమేన? 
రామ; కళలేమి జనులకు కడుపుల నింపవు 
వాస్తవమ్ము గనవె! వాదు లాపి. 
గ్రేసి: నాట్యమ్ము నేర్వంగ..నన్నాప లేవయ్య.. 
బాట మారదు... నాది భర్త గారు! 
రామ; ఆ.వె. మాట వినవు నీవు! మైకమ్ము గ్రమ్మెనా! 


చివరి మాట జెపుమ! జెన్ని నీవు! 
విను... గ్రేసీ... తర్వాత చింతిస్తే లాభం ఉండదు మరి... ... నాతో 
వస్తావా రావా? ఏదో ఒకటి తేల్చుకో! నీ నిర్ణయమేమిటి? 
గ్రేసీ: నిర్ణయమ్ము వినుము! నినువీడి నాట్యమ్ము 
నేర్చుకొనెద నేను నిశ్చయమ్ము! 
నా నిర్ణయంలో ఎలాంటి మార్పు ఉండదు. భారతీయుడవని ఎంతో 
నమ్మి పెళ్ళి చేసుకున్నందుకు మా అమ్మానాన్నా ఎంతో సంతోషపడ్డారు. 
ఇప్పుడు నీ అసలు రంగు బయటపడింది. మా దేశస్తులకంటే ఘోరంగా 
తయారయ్యావు. నీకు డబ్బుపిచ్చి తప్ప మానవీయవిలువలు లేనే లేవు. 
నేను నీతో రాను! 
లక్ష్మణ్‌: అన్నయ్యా.. వదినా... దయచేసి పోట్లాటలాపండి ఇద్దరూ... 
మీరిద్దరూ ఇష్టపడి (ప్రేమించి పెళ్ళి చేసుకున్నారు కదా! ఇలా పోట్లాడు 
కోవచ్చా? 

గ్రేసీ: లక్ష్మణా! నువ్వాగు! ఈరోజు ఏదో ఒక విషయం తేలిపోవాల్సిందే! 
ఆ.వె. భరత ఖండ మరయ భాగ్యాల పుట్టిల్లు! 
వెతల నందనేల? వినుము నాథ! 
భార్యను విడ మీకు బాధల పర్వమే! 
నాదు మాట నిజము! నమ్మవయ్య! 
భార్యను ఇలా వదిలి వెళ్ళిపోవడం గొప్ప అనుకోకు! తర్వాత క్‌ 
బాధపదతావు! 
రామ: ఉ. మాటల కట్టిపెట్టుమిక! మంచిని గాంచవు మర్మమేమిటో 
పూటకు సాటిరాని కళ! పొందవు సౌఖ్యము సత్యమిద్దియే! 
చేటగు కూచిపూడి మరి! చెల్లని నాణెమె నీదు కోరికల్‌ 
మేటిగ లండనందుగల మేలగు జీవన సారమందవే! 
అలా కాదంటావా చెప్పు? ఈ క్షణమే వదిలేసి నేను వెళ్ళిపోతాను. 
నీ బెదిరింపులు నన్నేమీ చేయలేవు. నీ చావు నువ్వు చావు! కూచిపూడే 
నేర్చుకుంటావో... ఇంకేం నేర్చుకుంటావో నీ ఇష్టం మరి... 
(గ్రేసీ! నా మాట వినండి. ఇక్కడే ఏదో ఉద్యోగం చూసుకోండి. నేను 
తల్లిదండ్రులను కూడా వదలి ఇక్కడే ఉండాలనడంలోని మర్మం 
తెలుసుకోండి ప్లీజ్‌... ఇక్కడి సంస్కృతీ సంప్రదాయాలు చూశాక, ఈ 
భరతఖండంలోనే కన్నుమూయాలని అనిపిస్తున్నది. నా కోరిక తీర్చండి. 
SSE మీ విద్యార్హతలకు ఇక్కడ ఉద్యోగం దొరకదా? 
రామః ద్యామిట్‌! నీకు పిచ్చెక్కింది. నీకు స్వానుభవం అయితే కానీ ఈ 
ఇండియా ఎలాంటి డర్టీకంట్రీనో నీకు అర్థం కాదు. ఇదుగో... నీ 
పాసుపోర్ట్‌... (కోటు జోబులోరి పాస్తోద్డు లీని టేబుల్‌ మీద వినురుగా 
వేసాడు) అనవసరంగా నిన్ను పెళ్ళిచేసుకున్నాను. Oud బట్టలున్న 
సూట్బేసు, నీ లగేజీ అన్నీ ఇక్కడే కారు షెడ్లో పడేస్తాను. తీసుకో! గుడ్‌బై... 
(రామరాజు కోవంతో వినురుగా Rw ద్వారా నిభ్ముమణ) 

గ్రేసీ: ప్లీజ్‌.. నాకోసం ఒక్కసారి ఆలోచించండి. కాళ్ళు పట్టుకుంటాను. 
లక్ష్మణ్‌: అన్నయ్యా! ఒక్క ఐదు నిముషాలు ఓపిక పట్టు నా మీట విను! ప్లీజ్‌ 
(వరుగెత్తి వెనకగా బయటకు వెల్తాడు ఈలోపు (గనీ దుఖిన్తూ. కర్పీఖ్‌ తో 
కళ్ళు తుడుచుకుంటూ కుర్టీలో అలా కూర్చుని ఉండిపోతుంది. 
విషాదనంగీతం వినివిన్తూ ఉంటుంది. కారు వెళ్టినళ్టుం వినివిన్తుంద 
ఆఅరనిమువంతర్వాత లక్ధుణ్‌ బయటనుంచి దిగులుగా వనొడు) 
లక్ష్మణ్‌: సారీ..వదినా.. అన్నయ్య కోపంలో ఉన్నాడు ఎంత చెప్పినా 
వినకుండా వెళ్ళిపోయాడు. 
గ్రేసీ! చూశావా లక్ష్మణ్‌! ఎంత ఘోరంగా మాట్లాడి వెళ్ళిపోయాడో మీ 
అన్నయ్య! 
లక్ష్మణ్‌: కోపంతో అలా వెళ్ళిపోయాడు గానీ...భయపడకు! మళ్ళీ ఇక్కడికే 
వస్తాడు. నిన్ను భయ పెట్టడానికే ఈ నాటకం ఆడాడని నా అనుమానం. 
నిన్నొదిలి వెళ్తాడా చెప్పు? 

తే.గీ. అన్న వాంఛించు ధనము సంపన్న గృహము! 

మీరు వాంఛింత్రు సంస్కృతి సార గృహము! 

దిగులు చెందకు వదినమ్మ! వగచి తానె 

తిరిగి వచ్చెడు, మనతోడ తృప్తిగుండు! 
గ్రేసీ: వస్తాడంటావా లక్ష్మణ్‌! నిజంగానే... 
లక్ష్మణ్‌: తప్పకుండా వస్తాడు. అన్నయ్య కోపం మీద ఉన్నాడు అంతే.. 
అన్నట్టు.... వదినా! మీ వీసా ఎన్నిరోజులుంది? 
గ్రేసీ: మీ అన్నయ్యకు ఓన్‌ కంట్రీ కాబట్టి ప్రాబ్లం లేదు. వెళ్ళేదానికి మళ్ళీ 
మొన్ననే మూడేళ్ళు ముంబైలో తీసుకున్నాడు. రిటన్‌ టిక్కెటైతే ఇంకా బుక్‌ 

చేసుకోలేదు. ఇక్కడ మామయ్యగారితో, నీతో నెల ఉండాలనుకున్నాం. 
నాకు ఆరునెల్ల టూరిస్ట్‌ వీసా ఉందిలే! కంగారు లేదు. కానీ మీ అన్నయ్య 
చాలా మొండివాడు. తను అనుకున్నది సాధించేవరకూ నిద్రపోడు! ఒక 
విషయం చెపాను ఎవ్వరికి చెప్పకు. ప్రామిస్‌. 

లక్ష్మణ్‌: అలాగే వదినా ఒట్టు..... ఎవ్వరికీ చెప్పను. చెప్పు? ఏమైంది? దానికి 
ముందుగా నాకొక మాటచెప్పు? ఇంత మంచి కుటుంబంలో నుండి 
వచ్చిన మీకు... ఈ క్లబ్బులు పబ్బుల కల్చర్‌ ఎలా అబ్బింది? ఇలా 
డ్యాన్సులు వేయడం ఏమిటి? నీకు తప్పనిపించలేదా? మీ ఇంట్లో వద్దని 
ఎవరూ చెప్పలేదా? 

గ్రేసీ: నువ్వడిగిందే నేనూ ఇప్పుడు చెప్పబోతున్నాను..... లక్ష్మణ్‌! విను!.... 
ఒక దుర్ముహూర్తాన, పెళ్ళైన కొత్తల్లో, మా విల్లాకు దగ్గరలో, మా డ్యాడీ 
(ఫ్రెండయిన విల్సన్‌ అంకుల్‌ నడుపుతున్న ఉన్న పబ్బుకు ఆయంనౌంతో 
బలవంతం చేస్తే డ్యాడీ పర్మిషను తీసుకుని, గెస్టులుగా డిన్నరుకు వెళ్ళాం. 
అక్కడ మీ అన్నయ్య విపరీతంగా తాగడం చూసి ఆశ్చర్యపోయాను. 
అంతవరకూ మా ఇంటికి వచ్చినప్పుడు ఏదో మర్యాదగా ఒకటో అరో 
పెగ్గు తాగేవాడు. అలాంటిది పబ్బులో (ఫ్రీగా వచ్చిందికదా అని రెండు 
మూడు బాటిల్స్‌ తాగేశాడు. 

లక్ష్మణ్‌: అవునా? నాకు నిజంగా తెలీదు వదినా! 

గ్రేసీ: అంతే కాదు...విను...ఆరోజు విల్సన్‌ అంకుల్‌ సెల్వీ అనే ఆమె 
కేబరే డ్యాన్సర్‌ ప్రోగ్రాం ఉందని బోర్డు పెట్టాడు. సెల్వీ లండనులో ఉన్న 
ఫేమస్‌ డ్యాన్సర్‌, ఆవిడ ప్రోగ్రాం కోసం ఆరోజు విపరీతంగా జనం 
వచ్చారు. కానీ సెల్వీకి సడన్‌గా ఆరోగ్యం బాగోలేక రాలేనని ఫోన్‌ చేసింది. 

అంతే! డ్యాన్సర్‌ రాలేదన్న విషయం తెలిసి కోపంతో విల్సన్‌ అంకుల్‌ 
మీద జనం తిరగబడి కొట్టబోయారు. చాలా బాటిల్స్‌ పగలగొట్టి నానా 
రభస చేశారు. పోలీసులను పిలవకుండా అంకుల్‌ ఫోన్‌ లాక్కున్నారు. 
నేను మైకందుకుని అందరిని శాంతపరచి,ఒక అర్థగంట నేను 
హైస్కూల్లో, కాలేజీలో ఫ్యాషన్‌డే సందర్భంగా నేర్చుకున్న డ్యాన్సుల్లో కొన్ని 
చేశాను. అందరూ నన్ను ఆకాశానికెత్తేశారు. నాపై యూరోనోట్ల వర్షం 
కురిపించారు. విల్సన్‌ అంకుల్‌ అయితే దాదాపు నా కాళ్ళు పట్టుకుని 
నన్ను సేవ్‌ చేశావంటూ ఏడ్చేశాడు. 
లక్ష్మణ్‌: నువ్వు చాలా గ్రేట్‌ వదినా! (దజ్ఞుం వెడతాడు) 
గ్రేసీ: హయ్యో... లక్ష్మణ్‌! గ్రేటా నా బొందా... అప్పటినుంచే మొదలైనాయి 
కష్టాలు... కన్నీళ్ళు.. నాకు 
లక్ష్మణ్‌: ఏమైంది వదినా! 
గ్రేసీ: ఆ వార్త ప్రక్కరోజు పేపర్లల్లో, అన్ని ఛానల్స్‌లో సోషల్‌ మీడియాలో 
కూడా నా డ్యాన్సు వీడియో వైరల్‌ అయింది. నాకు ఆఫర్లు ఇస్తూ అనేకమంది 
పబ్‌ ఓనర్స్‌ ఫోన్లు చేశారు. అప్పటినుండి నన్ను రోజూ ప్రాణం తినేసే 
వాడు...... నరకం చూపించాడు. ద్యాన్సర్‌గా చేరలేదని ఒక వారం ఇంటికే 
రాలేదు. వాళ్ళ (ఫ్రెండ్‌ ఇంట్లో గడిపాడు తెలుసా? మా ఇంట్లో చెబితే నీ 
ఫ్యామిలీ ప్రాబ్లంస్‌ నువ్వే సరిదిద్దుకోవాలి అనేవాళ్ళు. కోరి కోరి 
చేసుకున్నందుకు మీ అన్నయ్య నన్ను ఒక క్లబ్‌ డ్యాన్సరుగా మార్చాడు. 
(ఏడుస్తూ కర్చీఫ్తో కళ్ళు తుడుచుకుంటుంది) 
లక్ష్మణ్‌: అవునా? అన్నయ్యకు అంత మొండి పట్టుదల ఎలా వచ్చింది? 
నాకాశ్చర్యం వేస్తోంది వదినా? 

గ్రేసీ! అవును లక్ష్మణ్‌! మా మధ్య ఇండియా వచ్చాక కూడా ఎన్ని 
గొడవలైనాయో చెప్పలేను. ఏమి చూద్దామన్నాా ఎక్కడి వెళ్లామన్నా... 
డబ్బుల గురించే మాట్లాడుతూ గంటలు గంటలు లెక్కలు వేస్తూ కూర్చునే 
వాడు. (పెద్దగా నిట్టూర్చి) మళ్ళీ వెంటనే వస్తాడన్న నమ్మకం నాకు లేదు 
లక్ష్మణ్‌! (కర్చీఫ్‌ తో కళ్ళు తుడుచుకుంటూ డంటుంది) నా మొహాన ఎలా 
రాసిపెట్టి ఉంటే అలాగే జరుగుతుంది. 
లక్ష్మణ్‌: ఫ్లీజ్‌ బాధపడకు వదినా అన్నయ్య వచ్చేస్తాడులే! (బయటకు చూపి) 
వదినా మా నాన్న వచ్చారు. కొంచెం జాగ్రత్తగా ఉండు కళ్ళు తుడుచుకో... 
ప్లీజ్‌..వదినా.. ఏం మాట్లాడకు! నేను మ్యానేజ్‌ చేస్తా.. ప్లీజ్‌. 
(కారు బోరన్‌, తర్వాత ఒక నిముషానికి దళరథ రామయ్య, నూర్డం RW 
ద్వారా బువోళం. నూర్దం లోనకు వచ్చి, 1 ద్వారా నిబ్రుమినాడు.) 
లక్ష్మణ్‌: రా నాన్నా! రా! 
గ్రేసీ: (దళరథరామయ్య లోనకు రాగానే భటుక్ళున కాళ్ళకు 
నమన్ఫురిన్తుంది) ఆశీర్వదించండి మావయ్యా! 

దశ: సుఖీభవ! లేమ్మా..లే...ఎవరు నువ్వు? (గేనీ ఆయన వెనక్కు వెళ్ళి 
నిలబడుతుంది) 

ఏమైందిరా? వాడు..వాడు.. వాడే.. సూర్యంగాడు యింటికొచ్చి 
ఉన్నఫళంగా రమ్మన్నావని రెక్కపట్టుకుని కారెక్కించాడు. ఏమైందిక్కడ? 
ఏం ప్రమాదం జరిగిందో అని హడలి చచ్చిపోతూ వచ్చాను. 

సరేగానీ...ఇంకో టాక్సీ ఏదో బయటకు వెళ్ళింది? ఎవరొచ్చారు? 
ఈ అమెరికా అమ్మాయెవరు? నా కాళ్ళకు నమస్మారం పెడుతోంది. ఇక్కడ 
ఏం జరుగుతోందో తెలియడంలేదు. అంతా అయోమయంగా 
ఉంది నాకు. 

లక్ష్మణ్‌: నాన్నా... అన్నీ చెబుతాను. కంగారు పడకు! ఈవిడ ఎవరంటే... 
(న్‌ వాత చూసాడు) 

గ్రేసీ: (ఈలఅద్ధంగా ఊవుతూ.. విషయం చెప్పాద్దన్నటు నైగ చేస్తుంద. 
లక్రణ్‌ భయంవద్ధని నైగ చేస్తాడు) 

లక్ష్మణ్‌: నాన్నా..... అమెరికాలో అందరినీ అంకుల్‌.. అంకుల్‌... అంటారు 
గదా.. ఈ అమ్మాయికి తెలుగువచ్చు కాబట్టి మావయ్యా.... అంది. అంతే! 
దశ: సరేగానీ... ఈమెవరు? ఈ దొరసాని ఇక్కడెందుకుందీ? 

లక్ష్మణ్‌: అదే చెబుతున్నా నాన్నా. రామన్న వాళ్ళ ఆఫీసులో పనిచేస్తున్న 
ఒకబ్బాయి భార్య ఈమె. సతీష్‌ అని ఇంగ్లాండులో అన్నయ్య (ఫ్రెండు 
ఉన్నాడని చెప్పాను కదా.. ఆ అబ్బాయి ఇండియావచ్చి ఈమెను ఇక్కడ 
దింపి ఇందాకే వెళ్ళిపోయాడు. మీరు చూసిన కారు అదే! 

దశ: ఇక్కడెందుకు? ఈమె మీ ఐ.టి.ఐ లో ఉద్యోగంలో చేరుతుందా? 
లక్ష్మణ్‌: కాదు నాన్నా... ఈమెమంచి డ్యాన్సర్‌! కూచిపూడిలో కొంతకాలం 
ఉండి ఆ ద్యాన్సు నేర్చుకోవాలని ఇండియా వచ్చింది. 

దశః అట్టానా? చానా సంతోషంగా ఉందమ్మాయ్‌... ఒరే ఫారిను వాళ్ళకున్న 
బుద్ధి, ఇంగిత జ్ఞానం మన ఇండియా వాళ్ళకుంటే మనకళలు ఈనాడు 
ఇలా ఏడ్చేవట్రా! చూశావా... అమెరికా వాళ్ళు గుండ్లుచేయించుకుని పిలకలు 
పెట్టుకుని “హరే రామ! హరే కృష్ణ!” అని భజనలు చేస్తుంటే మన వాళ్ళు 
క్షబ్బుల్లో, పబ్బుల్లో తాగి తందనాలాడుతున్నారు. ఎక్కడికిపోతున్నాం రా 


మనం అసలు? 

ఆ.వె. మనదు కళల మీద మనవాళ్ళ కే రోత! 
పూజ లంతరించె! పూజ్య మాయె! 

చట్టుబండ లాయె, సంప్రదాయమ్ములు 
బాహ్యా దేశ కళలు పరిఢవిల్లె! 


లక్ష్మణ్‌: అవును నాన్నా... నీవన్నది సత్యం! 

(కొందరాజు RW ద్వారా ్రవేళిస్తాడు. కొంచెం ఆయానంగా రొవ్రతూ 
కుర్చీలో కూర్చొని 
కొండ: లక్ష్మణా.. మీ అన్నయ్య వచ్చాట్ట! వెంటనే వెళ్ళిపోయాట్ట. పొలంలో 
జనం అనుకుంటున్నారు. నిజమేనా? ఊరిబయట చూసిన వాళ్ళు కూడా 
చెబుతున్నారు. 

(గనీ డలిక్లివడి లక్టుణ్‌వైవు చూస్తుంది. లక్ష్మణ్‌ వెంటనే గబగబ 
వరుగున కొంద్యలాజు దగ్గరకు వెళ్లి చెవిలో ఏదో ఒక నిముషం నేవు 
పదో బెప్తాడు. అవ్చుడు దైనా మ్యూజిక్‌ ప్లే చెయ్యాల్సి 
దశః వీళ్ళన్నయ్య కాదు. సతీష్‌ అని రాముడి స్నేహితుడు. వాడూ కొంచెం 
మా రాముడిలాగే ఉంటాళ్ళే! అందులో రహస్యమేముందిరా చిన్నోడా.. 
చెవులు కొరుక్కోడానికీ.. (నవ్వుతాడు 
కొండ: (అయోమయంగా అందరి వంకా చూన్తూ అవునా! మీరు చెప్పండి. 
వింటాను. నాకేం దెలేదు... నాకేం .. దెలేదు... నాకేమీ తెలియదు. మన 

వూరోళ్ళు సరిగ్గా చూసుండరు. అంతే..అంతే... (కంగారుగా అంటాడు) 
లక్ష్మణ్‌: మావయ్యా! నేను చెబుతానుగదా! కంగారు పడకు అన్నిటికీ... 
సతీషు ఈమెను కూచిపూడిలో దిగబెట్టాలని చెప్పి వెళ్ళాడు (గైనీ వైవు 
తరగ) వీరు మా అమ్మకు సొంత తమ్ముడు. నాకు మామయ్య! 

గ్రేసీ: (కాళ్ళను తాకి నమన్సరిన్తూ) నమస్మారం చిన్నాన్న గారూ... నా 
పేరు జన్నా గ్రేసీ.. 

కొండ: జన్నా.... జిన్నా .....ఏం పేర్లమ్మా ఇవి? జానకీ అని పిలుస్తా 
సరేనా? ఈ సమస్యలు అవన్నీ సర్వసాధారణం. అన్నీ సర్దుకుంటాయి. 
నువు కంగారు పడకు. 

దశ: (లళ్టుణ్‌ నేవు తిరిగి) ఆ పిల్ల మహలక్ష్మిలా నిక్షేపంగా ఉంటే 
సమస్యలంటాడేమిటి వీడు? కూచిపూడిలో డ్యాన్సు నేర్చుకోడానికి అక్కణ్డుంచీ 
వచ్చింది. (డీ వేపు తిరిగి) అమ్మా మాకు మీ పేర్లు నోరు తిరగవు గానీ 
నేను కూడా జానకి అనే పిలుస్తా. సరేనా? 

గ్రేసీ! అలాగే మామయ్యా... కూచిపూడిలో కూడా నా పేరు జానకి అనే 
చెపాను. చాలా బావుంది. 

లక్ష్మణ్‌: దేశంకాని దేశం... ఇక్కడికి వచ్చి నాట్యం నేర్చుకోవాలనుకుంటే 
ఎన్నో సమస్యలు కదా నాన్నా...అదే మావయ్య చెప్తున్నాడు. ధైర్యంగా 
ఉండమని. 


కొండ: అవునవును..అదే... అదే... ఒరే లక్ష్మణా! అక్కడ భాగవతుల 
సర్వేశ్వరశర్మ అని ఒక పెద్దాయన ఉన్నాడు. ఆయనకు మీ తాతగారు 

బాగా తెలుసు. ఫలానా ఆయన మా తాతగారు అని చెప్పు చాలు! 
పాఠాలు భేషుగ్గా చెబుతాడు. సినిమా యాక్టర్లకు కూడా శిక్షణ ఇచ్చాట్ట. 
నీవు తీసుకెళ్ళి పరిచయం చేసుకుని చేర్చించు (౮5 వావ తిరిగి) అమ్మాయ్‌. 
అక్కడ మొబైల్‌ ఫోన్లూ అవీ వాడకు. అక్కడ టీవీ కూడా ఉండదు. నీ 
రూములో ఉన్నప్పుడు మాత్రమే ఫోన్‌! ఆయన చాలా ప్టిక్టు! 

గ్రేసీ: అలాగే... చిన్నాన్నా! 

కొండ: అమ్మా! నిన్ను చూస్తే చాలా సంతోషంగా ఉంది. ఇప్పుడు ప్రపంచం 
ఎలా తయారైందంటే... మొన్న ప్రాసమణిగారో మాట చెప్పారు. మీరూ 
వినండి.. (కొంచెం వేగంగా చెప్పాలి) మన ఫోన్లన్నీ వైర్లెస్‌, కార్లన్నీ కీ- 
లెస్‌, వంటలనీ ఫైర్‌-లెస్‌, ఇంకా.. ఫ్యాట్‌-లెస్‌, (డ్రస్సులన్నీ స్లీవ్‌-లెస్‌, 
యువతంతా జాబ్‌-లెస్‌, టైర్లన్నీ ట్యూబ్‌-లెస్‌, లీడర్లందరూ షేం-లెస్‌, 
భార్యలంతా వీయర్‌-లెస్‌, విల్లలంతా మ్యానర్‌-లెస్‌, ఇంకా.. 
కొంతమంది... ఫాదర్‌-లెస్‌, బంధుత్వాలన్నీ మీనింగ్‌-లెస్‌,మన ఫీలిం 
గులన్నీ హార్ట్‌-లెస్‌, ప్రవర్తనలన్నీ కేర్‌-లెస్‌, అన్నీ లెస్సూ.. లెస్సట. ఇంకా 
మనం మన ఆలోచనలు మాత్రం ఎండ్లెస్‌. (మామూలుగా చెప్పాలి) ఏదో 
ఊహాప్రపంచంలో బ్రతుకుతున్నాం తల్లీ.. అందుకే బంధాలు అనుబంధాలు 
మనం వదుల్చుకుంటో పోవు. జీవితాంతం వెంటాడుతూనే 
ఉంటాయి...జాగ్రత్త తల్లీ.. 

గ్రేసీ: గ్రేట్‌... గ్రేట్‌... (చప్పట్లు కొట్టి) చాల బాగా నగ్నసత్యాలు చెప్పారు. 
నాట్యమే నాలోకం రేపటినుండి... నా కట్టూ బొట్టూ తీరు కూడా 
మారుతుందని మీకందరికి ప్రమాణం చేస్తున్నాను. మావారికి ఇండియా 
డైస్సులు నచ్చవని ఇవేసుకున్నాను అంతే! 

దశ: (నవ్వుతూ) చాలా సంతోషమమ్మాయ్‌... వరసలు పెట్టి పిలవడం 
చక్కగా నేర్చుకుందిరా ఫారిన్‌ పిలైనా... 

కొండ: మనవాళ్ళకంటే ఫారిన్‌ వాళ్ళే బెటరు బావా!... ఎంత పట్టుదల? 
డ్యాన్సంటే ఎంత ఇష్టం లేకపోతే యిన్ని వేలమైళ్ళు ప్రయాణం చేసి 
యిక్కడికి వస్తుంది చెప్పు? 

దశ: అమ్మా..అడిగానని ఏమీ అనుకోకు మీవారేం చేస్తున్నారు 
ఇంగ్లాండులో.. 
గ్రేసీ: సాష్ట్రవేరు ఇంజినీరు మామయ్యా! ఆయనకు ఈ కూచిపూడి డ్యాన్సు 
ఇష్టంలేదు. అందుకని ఒక్కదాన్నే వచ్చాను. నేర్చుకుని వెళ్ళిపోతాను. 
దశ: అమ్మాయ్‌... నీ మొగుడెవరో గానీ చాలా అదృష్టవంతుడు. ఫారిన్‌ 
అమ్మాయివయినా... లక్షణంగా మన భారతీయ సంప్రదాయం 
ఉట్టిపడుతోంది నీ మాటల్లో... ఏమంటావు కొండా? 

(గనీ, లృక్టుణ్‌ కొంద్యలాజు ఒకరి మొవోలు మరొకరు చూనుకుంటూ 

డండగా) 


(యవనిక వ్రాలును) 

చతుర్ధాంకము 

(3రలేచో నరికి మూడవ రంగం లాగే లక్షణ్‌ ఆభీను గది. లక్షణ్‌ 
పో ఖెళ్టు చూనుకుంటూ డండగా, నూడ్డ ఎదురుగా కూర్చొని సనో 
వేవర్లు చూనుకుంటూ డంటారు. ఒక అరనిమువం తర్వాత వ్‌ అనే 
కోక వినిపిస్తుంది) 
లక్ష్మణ్‌: సూర్యం...చూడు.. (బయటకు చూవించి నైగ బేస్తాడు. నూర్చుం 
బయటకు వెళ్ళి) కవరు లీనుకొని వవాడు) 
సూర్య: (కనరును వరిళీలిన్తూ) గవర్నమెంటు నుంచీ ఏదో రిజిస్టర్డ్‌ పోస్ట్‌ 
సార్‌. మన రాష్ట వ్యవసాయ, పరిశ్రమల అభివృద్ధి సంస్థ నుండి వచ్చింది 
(బేతికిబ్చీ కూర్చుంటాడు, 
లక్ష్మణ్‌: అనుకుని బింది చదివిన ఒక అరనిమువం అనంతరం.. లెటర్‌ 
చదువతున్నవ్చుడు ఆత్పతను కనబరిబో విధంగా వైలన్‌వై మ్యూజిక్‌ 
౨నవవన్తూ డంటుంది. నంతోవంగా లేచి నిలబది) సూర్యం.... మన(శ్రమ 
ఫలించింది. నాకు చాలా ఆనందంగా ఉంది. వెంటనే ఇంటికి వెళ్ళి ఈ 
శుభవార్త నాన్నకు చెప్పాలి. 
సూర్య: (లోది నిలబడి) ఏమిటి సార్‌ ఆ శుభవార్త? 
లక్ష్మణ్‌: మన స్టేట్‌ గవర్నమెంటు వాళ్ళు మనం తయారు చేసిన రోబస్ట్‌ 
మౌంటెడ్‌ ప్లావింగ్‌ మెషీన్‌ అన్ని జిల్లాలలో ప్రయోగాత్మకంగా ఒక్కొక్కటి 
చొప్పున కొనడానికి అగ్రిమెంటు చేసుకోవడానికి రమ్మన్నారు..... 
ఉపయోగాన్ని బట్టి అన్ని మండలాలలో దశల వారీగా కొంటారట. అంతా 
తాతగారి పేరు చలవే! (తాత ఫొటోకు దణ్ణం వెట్టుకుంటూ.. ) 

వంశ. తాతగు సుబ్బరాజు గుణధర్ముడు మనకిటులన్‌ 

పూత విదీర్ణ భావనల పొందికనొసగి చనన్‌ 

రైతుగ తండ్రి నాకిడగ రాజిత మది నడువన్‌ 

చేతము పొంగ నేనిటుల చేసితి వలయు పనిన్‌ 

రైతుకు దేశముల్‌ నతులు లాలన సలుపు గతిన్‌ 

(వంశపత్రపతితము: (భ,ర,న,భ,న,వగ) 

సూర్య: చాలా సంతోషం సార్‌. చాలా మంచి మాట చెప్పారు. 
మా మావయ్యకూడా రైతే సార్‌... అప్పులబాధ... వడ్డీల బాధ.... భరించలేక 
క్రిందటి ఏడాదే ఆత్మహత్య చేసుకున్నాడు. రైతు బాగున్నప్పుడే దేశం 
బాగుంటుంది సార్‌.... మీ రెండు మూడేళ్ళ శమ ఫలించింది. 

(షేక్‌హ్యాండ్‌ ఇచ్చి పద్యం ఆలాపించాలి) 

ఆ.వె. మీది మంచి మనసు మీతాత రీతిగా 

కష్టపడిన బొందు కార్య సిద్ధి! 

జనుల మనసు గెలుచు జన్మంబు లరుదండ్రు! 

నిత్య శుభము లిచ్చు సత్యమయ్య! (వద్దం బూర్తి అయ్యాక 
వేక్‌వ్వోండ్‌ వదలాలి) 
లక్ష్మణ్‌: ధన్యవాదాలు సూర్యా! ఇది మనిద్దరి సమిష్టి కృషి! ఇందులో నీకూ 
భాగముంది. మనకు ఎంతలేదన్నా ఒక్కో మెషిన్‌ మీద నలభై వేల వరకూ 
మిగుల్తుంది కదా! 
సూర్య: (నమన్ఫురించి) అవునుసార్‌! అంతే! ఈరోజు చాలా శుభదినం. 
ఎంతో ఆనందంగా ఉంది.. కేవలం మీ సూచనల ప్రకారమే చేసినా నన్ను 
ఇంత గౌరవిస్తున్నారు. 

లక్ష్మణ్‌: తప్పు సూర్యా.. నాకంటే నువ్వు ఎన్నేళ్ళు చిన్నని! దణ్ఞాలు... దస్మాలు 
పెట్టడానికి? 

సూర్య: సార్‌..నాదొక సలహా... మనమొక బ్లాస్ట్‌ ఫర్నెస్‌ ఏర్పాటు చేసుకోని, 
మౌల్లింగ్‌ మెషినొకటి పెట్టుకుంటే బయట కొనే కాస్ట్‌ కంటే సగంలోనే 
తయారు చెయ్యొచ్చుకదా సార్‌! 

లక్ష్మణ్‌: ఆ ఐడియా బాగానే ఉంటుంది గానీ.. సూర్యా... మొదట మనం 
వచ్చే రెండునెల్లలోపు సప్లై చెయ్యాల్సింది 26 మాత్రమే కదా! దానికి 
బయట కాంట్రాక్టే బెటర్‌! వాళ్ళు అన్ని మండలాల్లో కావాలని అన్నప్పుడు, 
కచ్చితంగా నువ్వు చెప్పినట్లు చెయ్యాల్సిందే! చూద్దాం. టైం పట్టె వ్యవహారాలు 
ఇవన్నీ. 

సూర్య: ఎందుకు తీసుకోరు సార్‌ వాళ్ళు.....ఈ చుట్టుప్రక్కల పల్లెల్లో 
మనదగ్గర ఆ మిషను అద్దెకు తీసుకునే కదా అందరూ పొలాలు 
దున్నుతున్నది. ఐదు నిముషాల్లో ఒక ఎకరా చొప్పున దున్నే ఎక్విష్మెంట్‌ 
ఇండియాలో నే ఎక్కడా లేదు కదా. అన్నిపేపర్లవాళ్ళు కూడా రాశారు. 
అంతే కాదు ఛానల్స్‌ లో కూడా వచ్చింది. 

లక్ష్మణ్‌: అవును. అది నిజమే... కానీ గవర్నమెంటు వాళ్ళ లెక్కలు వేరు. 
బడ్జెట్‌....అవీ...ఇవీ చాలా చూసుకుంటారు కదా! వెయ్యి ఫార్మాలిటీస్‌ 
వాళ్ళకు. 

సూర్య: అవును సార్‌..అదీ నిజమే.. మనం తొందర పడితో లాసొచ్చి... 
మొదలికే ముప్పొస్తుంది. 

లక్ష్మణ్‌: ఈలోపు మనం విత్తనాలు, ఎరువులు, పురుగుల మందులు 
చల్లడానికి రిమోట్‌ కంట్రోల్‌ మెషీన్లను చౌకగా తయారు చెయ్యాలనుకున్నాం 

కదా! ఆ డిజైన్లు... ఆ పనిలో ఉందాం. 
సూర్య; ఓకే సార్‌. అదే బెటర్‌.. 
లక్ష్మణ్‌: మనం వాళ్ళకు ఇవ్వాల్సిన పేపర్లు దీనిలో ఉన్న లిస్ట్‌ (ప్రకారం, 
రెండు మూడు రోజుల్లో తయారు చెయ్యి (లెటర్‌ బేతికనాడు) ఏమన్నా 
అనుమానాలుంటే నన్నడుగు. 
సూర్య: ఓకే సార్‌. (౧౫ ద్వారా నిష్రమిస్తాడు) 
లక్ష్మణ్‌: (తాత ఫొటోకు దణ్ణం పెట్టుకుంటూ ఉంటాడు) 

(ఈలోపు మస్తాన్‌ RW ద్వారా ప్రవేశం. గమనించడు) 
మస్తాన్‌: అబ్బాయ్‌...మీ తాత దీవెనలు నీకెప్పుడూ ఉంటాయిలే గానీ 
అదేంటి..... నేనొచ్చానని కూడా గమనించకుండా ఆ మహానుభావుణ్ణి 
ధ్యానిస్తున్నావంటే... నీకు జీవితం మొత్తం శుభాలే! పొలానికని వచ్చి 
ఇటు వచ్చాను. అన్నట్టు ఒకటడుగుతాను నిజం చెప్తావా? 
లక్ష్మణ్‌: ఏమిటి మస్తాన్‌..... నేను ఎప్పుడైనా అబద్ధం చెప్పానా? 
మస్తాన్‌: మీ అన్నయ్య అప్పుడెప్పుడో ఒకసారి ఊళ్ళోకి వచ్చి... ప్రక్క 
ఊరు హోటల్లో టిఫిన్‌ చేసి వెళ్ళాట్ట... మన ఊళ్ళో మాత్రం ఎవరికీ 
కనబడళ్ళేదు... అసలది నిజమేనా? చెప్పు? 
లక్ష్మణ్‌: మస్తాన్‌.. మా నాన్నకు గానీ చెప్పావా ఈ విషయం? నీకు ఎలా 
చెప్పాలో అర్థం కావడం లేదు. 
మస్తాన్‌: అమ్మో! వింటే మీ నాయన తట్టుకోగలడా? అందుకే అలాంటి 
విషయాలు ఆయనతో మాట్లాడను. అసలే మీ నాయన... అస్తమానం 
పెద్దోడు... పెద్దోడని కలవరిస్తూ... ఊర్మే కళ్ళనీళ్ళు పెట్టుకుంటూ 
ఉంటాడు. 

లక్ష్మణ్‌: మస్తాన్‌ బాబాయ్‌. దయచేసి... ఆ సంగతి వదిలెయ్‌.. (దజ్ఞుం 
పెడతాడు) 
మస్తాన్‌: సరేలే... జీవితమన్నాక సవాలక్షసమస్యలు. నేను పడడంలా మా 
వాళ్ళతో... లోకమంతా అట్టాగే చచ్చిందిలే...వదిలెయ్‌.. అవునూ...నువ్వు 
అప్పుడప్పుడూ ఒకదొరసానిని కలవడానికి కూచిపూడికి వెళ్తున్నావని వూళ్ళో 
వాళ్ళంటున్నారు. అదన్నా నిజం చెప్తావా? (నవ్వుతాడు) 
లక్ష్మణ్‌: ఇందులో నవ్వేందుకేముంది అంకుల్‌... ఆమె నా వదిన లాంటిది. 
భర్త ఇంగ్లాండులో ఉన్నాడు. మా అన్నయ్య తోబాటూ ఆఫీసులో పనిచేసే 
ఒక స్నేహితుని భార్య! ఆమె కూచిపూడి నేర్చుకోవడానికి మనదేశం వచ్చింది. 
అప్పుడప్పుడూ వెళ్ళి సహాయం చేయమంటే చేస్తున్నాను అంతే... 
మస్తాన్‌: ఏమిటో! ఈ విషయం కూడా సగం నిజం. సగం అబద్ధంలా 
అనిపిస్తున్నాది నాకు. ఇలాంటివాటినే... ధర్మ సంకటాలని మీ తాత అనేవాడు. 
లక్ష్మణా.... ఆలోచించి చూస్తే... 
ఉ.జీవితమెంత టక్కరిది? చేసెడి మంచిని చెప్పలేనిదా! 
కోవిదుడైన తమ్మునివి! గుట్టును విప్పని మౌనమేలయా? 
(మిగతా వద్దం నే అందుకొంటాడు 
లక్ష్మణ్‌: రావణ రాజ్యమందునను రక్కసులందరు నీతి బాహ్యులా? 
పావన సీతమాతకును పంకిల మంటెను.... లోకరీతియా! 
కొన్ని విషయాలను తెలుసుకోకుండా ఉంటేనే మంచిదని నా ఉద్దేశం 
అంకుల్‌... 

కం.చెప్పుడు మాటలు వినగను 
తప్పుడు యోచనలు చేరి దర్శన మిచ్చున్‌ 
చెప్పెడి మాటల సత్యము 
తప్పక శోధించుమయ్య! తగదిది మస్తాన్‌! 
ఇంతకంటే ఎక్కువ ఇబ్బంది పెట్టకండి. 
మస్తాన్‌: సరేలే లక్ష్మణ్‌... ఎవరో అనుకుంటూ ఉంటే అనుమాన నివృత్తికై 
అడిగాను. మీ నాయన్ను జాగ్రత్తగా చూసుకో చాలు. పొలంలో పని ఉంది 
నాకు కొంచెం.. (౫౫ ద్వారా బయటికి వెళ్లి వౌంటనో మళ్లీ) 
వెనక్కు వస్తాదు 
అబ్బాయ్‌... మీ మావయ్య కొండల్రాజు ఇటే వస్తున్నాడు. నన్ను 
చూస్తేనే పడదు మహానుభావుడికి! ఒంటికాలిమీద లేస్తాడు. 
ఆ.వె. నాదు మాట యన్న నచ్చదు వారికి 
వాదు లాడ లేను వాని తోడ! 
కోప మొచ్చు తనకు, కూతలు ఘాటౌను 
నెయ్య ముండ దెపుడు నీదు సాక్షి! 
ఆయన గూడా ప్రక్కనే పొలంలో దుక్కిదున్నిస్తున్నాడల్లే వుంది. నీ 
ఫ్లవింగ్‌ మెషీన్‌ మాయ. అందరూ తొందరగా నాట్లకు తయారైపోతున్నారు. 
(కొండ(ల్రాజు ౫1౫ ద్వారా ప్రవేశం) 
కొండ: (వళ్ళు విరుచుకుని కూర్చుంటూ) హబ్బా... ఏం పనులు రా లక్ష్మణా.. 
ఈ పనోళ్ళతో చిరాకొచ్చేస్తోందనుకో... నీకొక విషయం చెబ్దామని వచ్చాను 
(అని మన్తాన్‌ దైన్ర చూసాడు) 

మస్తాన్‌: (తనలో) నేనడ్డనుకుంటా ఈన గారికి (వకాళంగా) లక్ష్మణా... 
వస్తాను కొంచెం పనుంది (౧ ద్వారా నిష్మమణ) 
లక్ష్మణ్‌: సరేలే.... మస్తాన్‌ తర్వాత మాట్లాడుకుందాం.... పని చూసుకునిరా.. 
(యనాన్‌ న(వ్భామించిన తర్వాత నవ్వుతూ చెప్పు 
మావయ్యా! ఏమిటి ఏదో చెప్పాలన్నావ్‌? 
కొండ: మస్తాన్‌ గాడు.... పట్టుకున్నాడంటే వదలడు... పెద్ద సోదిగాడు. 
లక్ష్మణ్‌: సరేలే.... విషయమేంటో చెప్పాలన్నావు? 
కొండ: ఒరే లక్ష్మణా...మా వాడు పట్నంలో చదువుకుంటాడో... లేక 
అస్తమానం..... ఆ దిక్కుమాలిన మొబైల్లో వీడియోలు చూస్తూ ఉంటాడో 
అర్ధం కాదు. నిన్న రాత్రి ఫోన్‌ చేసి ఒక వీడియో పంపి, నీకు ఎవ్వరూ 
లేనప్పుడు చూపించమన్నాడు (జేబులోంచి ఫోన్‌ లీని వట్టుకుంటాదు) 
ఆ.వె.వీడియోల గోల వీడికి నెక్కువై 
చదువె యటక నెక్కు! సత్య మయ్య! 


లక్ష్మణ్‌: బాధ పడకు మామ! బాగుగ చదివినన్‌ 
తప్పె నొక్కసారె! (గూవుడు వేలు వైకెత్తి చూవీన్తూ) 
తగదు తెగడ! 


ఏమైంది? అసలు దేన్ని గురించి వీడియో? నాకెందుకు? ఎందుకట? 
కొండ: ఇదుగో.. ఆగు...కొంచెం.. ఇక్కడ చూడు.. (అంటూ మొబైల్‌ 
ఇస్తాడు) మీ అన్న లండనులో పనిచేసే కంపెనీలో ఏవో గొడవలైనాయట. 
గందరగోళంగా ఉందట! బి.బి.సి న్యూస్‌ లో కూడా వచ్చిందట 
లక్ష్మణా..... నీకు చూపించమన్నాడు. 

లక్ష్మణ్‌: (ఫోను అందుకుని చూస్తూ ఉంటాడు. ఈలోన్ర నూర్తు ౬4 నుంచీ 
ఒక వేవల్‌ తీనుకుని లోవలకు రాగా) సారీ సూర్యా.... తర్వాత 
మాట్లాడతాను. ఒక అరగంట తర్వాత ప్లీజ్‌... నేనొస్తా నీ దగ్గరికే... 
సూర్య: ఓకే సార్‌.. నో ప్రాబ్లం. అర్జెంటేమీ లేదు సార్‌.. (11 ద్వారా 
నిభ్రుమణ) 
(మళ్లీ వీడియో చూన్తూ డంటాడు. అలా చూస్తున్నవ్చుడు వైలన్‌ మ్యూజిక్‌ 
ఆందోళనను దినివింబే రాగం, ఒక నిముషం డంటో బాగుంటుంది. 
తర్వాత తలవడ్డుకుని ఆలోబిన్తూ లేబి నిలబడి అటూ ఇటూ తిరిగి) 
మావయ్యా... ఈ వీడియో ఇంకెవరికైనా చూపించావా? 
కొండ: లేదురా ఒట్టు! రాత్రే పంపాడు. విన్నాకానీ.. నాకు పెద్దగా అర్ధం 
కాలేదు. మీ అన్న కంపెనీలో గొడవలని మాత్రమే అర్థమైంది నాకు. 
పొలానికని వచ్చి నీకు చూపిస్తున్నాను. ఏమైందిరా ప్రమాదమా? నాకు 
చెప్పకూడదా? 
లక్ష్మణ్‌: దీన్ని నాకు ఫార్వార్డ్‌ చేసుకుని నీ దాంట్లో తీసేస్తున్నా.. సరేనా. 
(అని ఏవో మూడు బటన్సు ఫోన్‌ లో నొక్కి ఫోన్‌ తిరిగి ఇచ్చేస్తాడు) 
కొండ: ఏమైందిరా మీ అన్నయ్య కంపెనీకి? 
లక్ష్మణ్‌: చెప్తాను. ఒక్కసారి నేను అన్నయ్యకు ఫోన్‌ మాట్లాడి చెప్తాను (ఫోన్‌ 
టై చేస్తాడు. లైన్‌ అందదు) ఛీ..అవసరమైనప్పుడే డెడ్‌ అయి ఛస్తాయి 
వాళ్ళ ఫోన్లు....మావయ్యా...మీ అబ్బాయిని ఈ విషయం ఎవ్వరికి చెప్పొద్దని 
చెప్పండి ప్లీజ్‌... 
కొండ: వాడెవరికి చెప్తాడ్రా! వాడు అక్కడ లండన్లో ఆ కంపెనీలో ఏదో 
గొడవైంది అని చెప్పాడు అంతే. అసలింతకీ ఏమైందంటే చెప్పకుండా 

నువ్వు కంగారు పడి నన్ను కంగారు పెడతావేంటి? వీడియో అంతా 
ఇంగ్లీషులోనే ఉంది. నాకైతే అర్ధమే కాలేదు. 
లక్ష్మణ్‌: మావయ్యా... ఏం చెప్పమంటావు? రామన్న పనిచేసేది లండనులో 
ఆయుధాలు, క్షిపణులు డిజైన్‌ చేసే సాఫ్ట్వేర్‌ కంపెనీ కదా! ఆ డిజైన్సు 
అన్నయ్యా వాళ్ల కంపెనీ నుండి తీసుకుని... గవర్నమెంటు వాళ్ళు వేరే 
కంపెనీల్లో రహస్యంగా ఆయుధాలు తయారు జేయిస్తారు. 
కొండ: ఆ విషయం ఇది వరకు చెప్పావు కదా! తెలుసు. ఇప్పుడక్కడేమైందో 
చెప్పు? 
లక్ష్మణ్‌: ఈ మధ్య అక్కడ కంపెనీలో ఉన్న సీయీవో... అంటే కంపెనీలో 
అందరికన్నా పెద్ద అధికారన్న మాట! ఆ నీచుడు దేశద్రోహులతో చేతులు 
కలిపి... గుట్టుగా క్షిపణుల డిజైన్ల రహస్యాలను శతృదేశాలకు చేరవేశాడట. 
ఆ సీయీవోకు, కొంతమంది డైరక్టర్లకు భారీ మొత్తంలో శతృదేశాలనుండి 
అమౌంట్‌ వచ్చి బ్యాంకుల్లో పడగా... స్మాట్ల్యాండ్‌ సి.ఐ.డి పోలీసువాళ్ళు 
అనుమానం వచ్చి ఎంక్ర్వైరీ చేస్తే అసలు విషయం బయటపడిందట. 
కొండ: గొప్ప చిక్కొచ్చి పడిందే! ఇప్పుడు కంపెనీ మూసేసారా? మీ 
అన్నయ్యకు ప్రమాదం ఏమీ లేదు కదా? మనదేశంలో ఎన్ని జరగలేదు? 
వాళ్ళు మనలాగా ఊర్చోరులే... దేశద్రోహం చేశారన్నమాట... వెధవలు 
అన్నిచోట్లా ఉంటార్రా.. 
ఉ. నేరము.. ద్రోహమీ పనులు! నెట్టుటె ఖైదుకు దేశరక్షణె 
ఘోరము... నీచకర్మఠులు, గోతులు దీసిరి తిన్నయింటికిన్‌ 
భారము...దేశమాతకును.... బంగరు బాతును గోసినట్లయెన్‌ 
తీరగు పెద్దలచ్చటను తేల్చగ నిల్పిన బాగుబాగహో! 

లక్ష్మణ్‌: అవును పెద్ద దేశ ద్రోహం కదా! రాజద్రోహం! కంపెనీకి సీలు 
వేశారట మావయ్యా... సీయీవోను డైరక్టర్లను అరెస్టు చేశారు. వాళ్ళు 
జైల్లో ఉన్నారట. అర్జెంటుగా అన్నయ్యతో మాట్లాడాలి. అప్పుడు గానీ 
అన్ని వివరాలు తెలియవు మనకు. 
కొండ: తొందరగా మీ అన్నయ్యకు ఫోన్‌ చెయ్యి... కలవడం లేదన్నావు 
కదా... వాడెక్కడున్నాడో...ఒక పని చెయ్యి. సతీషని వాడి స్నేహితుడు 
లండన్లోనే ఉన్నాడు కదా! పోనీ... వాడికి చెయ్యి... 
లక్ష్మణ్‌: గుడ్‌ ఐడియా మావయ్యా.. ఉండు.. ఇప్పుడే చేస్తా... ఒక నెలయింది 
మాటాడి సతీషుతో.. (టెం చూనుకుంటూ) అక్నడఇప్పుడు ఉదయం 7- 
రి గంటలమధ్య ఉండొచ్చు (డయల్‌ బోసొడు) రింగు అవుతోంది 
మావయ్యా..... మాట్లాడకండి! ప్లీజ్‌! 

హలో... సతీష్‌ గారా! (6 నెకన్లు గావ్‌) అవును... నేను రామరాజు 
తమ్ముణ్ణి. అక్కడ అన్నయ్య పరిస్థితి ఏమిటి? (10 సెకన్ల గ్యాన్‌) 
ఓహో..పోలీసు ఇంటారాగేషన్లో ఉన్నాడా? (10 సెకన్ల గ్యాద్‌) 
అయిపోయిందా? గుడ్‌.. ఏమీ ప్రాబ్లం లేదు కదా? (రొండు నిముషాలు 
గ్వావ్‌.. ఏదైనా వైలన్‌ ట్వూన్‌ వినివిస్తే బాగుంటుంది) సరే సరే..నువ్వు 
చెప్పినట్టే చేస్తాను. నీ బ్యాంకు డీటైల్స్‌ వాట్సాష్తో పంపు... సరే.. సరే..... 
అన్నయ్య జాగ్రత్త. (ఫోన్‌ పెట్టెస్తాడు) 
కొండ : పోలీసులన్నావేంటి మీ అన్నయ్యనుకూడా జైల్లో పెట్టారా? 
లక్ష్మణ్‌: లేదు మావయ్యా! దేవుడి దయ వల్ల అన్నయ్యకేం ప్రాబ్లం లేదులే. 
పోలీసుల ఎంక్వైరీ, ఇంటరాగేషన్‌, తనిఖీలు ఉద్యోగస్తుల మీద 
అయిపాయ్యాయట! ఇంక భయం లేదన్నాడు. కానీ బ్యాంక్‌ 

అకవుంట్లందరీవి సీజ్‌ చేశారట! కంపెనీ ఫోన్లు, ల్యాష్టాపులు, పాస్‌ పోర్టులు 
అన్నీ వాళ్ళ హ్యోండవర్లో ఉన్నాయట. అందువల్ల ప్రాబ్లం. 

కొండ : మరేం చెయ్యాలిప్పుడు? రాముడికి డబ్బులెలా? ఎక్కడున్నాడు? 
లక్ష్మణ్‌: సతీష్‌ ఇచ్చాట్ట. అన్నయ్య సొంత ఇంట్లోనే ఉన్నాట్ట. శత్రుదేశాల 
డబ్బు ఉద్యోగస్తుల అకౌంట్లలోకి కూడా వచ్చాయేమోనని అనుమానంతో 
సీజ్‌ చేశారట.. వాళ్ళు అన్నీ చెక్‌ చేసి అన్నయ్యకు నో-అబ్జెక్షన్‌ సర్టిఫికేటు 
ఇస్తే, దాన్ని చూపిస్తే, అన్నయ్య పాస్పోర్టు... ఇంకా అన్నయ్య వస్తువులు... 
అన్నయ్యకు ఇస్తారట. అంటే పరోక్షంగా ఆల్మోస్ట్‌ హవుస్‌ అరెస్టని చెప్పాడు. 
బ్యాంకు అకౌంటు మొత్తం 500 మందివి బ్లాక్‌ చేశారట. అవి చాలా టైం 
టేకింగ్‌ ప్రాసెస్‌ అన్నారట. 

కొండ: మరి ఇక్కడికి పంపరా మీ అన్నయ్యను? 

లక్ష్మణ్‌: అన్నయ్య, ఇంకా కొంతమంది పరాయి దేశాల వాళ్ళు (బ్రతిమాలికే, 
లోకల్‌ వాళ్ళు కొందరికి హామీ పత్రాలు రాసిచ్చిన మీదట, రెండుమూడు 
రోజుల్లో నో-అబ్జెక్షన్‌ ఇస్తామని చెప్పారట. ఈలోపు డబ్బులు మనం పంపితే, 
పాస్పోర్ట్‌ చేతికి రాగానే, ఫైటెక్కి ఇక్కడికి వస్తాడట. 

కొండ: తొందరగా పంపే ఏర్పాట్లు చెయ్‌ రా నాయనా... అక్కడ ఏమి 
ఇబ్బందులు పడుతున్నాడో ఏమో! 

లక్ష్మణ్‌: సూర్యాను బ్యాంకుకు పంపి వెంటనే ట్రాన్స్ఫర్‌ చేయిస్తాను 
మామయ్యా... మావయ్యా.. కాళ్ళు పట్టుకుంటాను (వంగి) ఈ విషయం 
ఎక్కడా బయటకు పొక్కనివ్వాద్దు. 

కొండ: నాకు తెలియదట్రా... మస్తాను గాడికి అన్నీ ఆరాలు కావాలి. 
దూరంగా పెట్టు వాణ్ణి. కంపరంగా ఉంది. వాడికి తెలిసిందా... ఊరంతా 

టాం..టాం చేసేస్తాడు. 
లక్ష్మణ్‌: నాన్నా. మస్తాను చిన్నప్పటినుండి స్నేహితులు.. ఇప్పుడు రావద్దని 
ఎలా అంటాం. మనిషి మంచోడే... 
కొండ: (వంటనే అందుకుని) గుణమే గుడిసేటిది. అన్నీ ఆరాలు తీయడం. 
అక్కడిదిక్కడా.. ఇక్కడిదక్కడా వాగడం వాడి నైజం రా.... హలో... అంటే 
హలో... అను అంతే.... నెత్తికెక్కిచ్చుకోకు.. 

ఆ.వె. నాకు వాని తీరు నచ్చనే నచ్చదు 

మనది మతము గాదు..మాటలేల? 
లక్ష్మణ్‌: తప్పు..తప్పు.. మామ..తగదిట్లు మాట్లాడ 

కులము మతము గాదు గుణమె మిన్న! 
కొండ: అది నీ అభిప్రాయం మాత్రమే! నాది కాదు. (శోవంగా వస్తాను 
(Rw ద్వారా ఏదో గొణుక్ళుంటూ నిబ్రుమణ) 
లక్ష్మణ్‌: ఈ పెద్ద తరం వాళ్ళను మార్చడం అంత సులభం కాదు (ఓక 
నిముషం ఆగి) సూర్యా! (అని వెద్దగా వీలునొడు) 

(సూర్చు కాగితం పదో వట్టుకుని [4 ద్వారా లోనకు వస్తాదు 
సూర్య: (బేతికిబ్చి మీరొక సారి చూస్తే ఫైనల్‌గా టైప్‌ చేస్తాను. 
లక్ష్మణ్‌: అనుతుని చూస్తాను గానీ.. (బల్లమీద పెడతాడు) అంతకంటే 
అర్జెంటు పనొకటుంది మనకు. నీవు వెంటనే కారు తీసుకుని సిటీకి వెళ్ళి 
స్టేట్‌ బ్యాంకులో ఈ చెక్కు ఇచ్చి అమౌంట్‌ లండనుకు ఈపేరు మీద 
అర్జెంటుగా ట్రాన్సర్‌ చెయ్యాలని చెప్పు! (బర్హమది బెక్కు బేతికన్తాడు 
అక్కదే భోజనం చెయ్‌. నాకు వెంటనే పనవగానే ఫోన్‌ చెయ్యి. ప్లీజ్‌. 
త్వరగా వెళ్ళు. 

సూర్య: అలాగే సార్‌.. కంగారు పడకండి. మీ పని చేశాకే భోజనమైనా 
ఏమైనా.. సరే సార్‌. (౧౫ ద్వారా నివ్భమణ. కొంతనేవటికి కారు వెళ్ళిన 
శబ్ధం. తరువాత లక్రణ్‌ లోని తాతయ్య వటానికి దణ్ణం పెట్టుకుంటూ) 

ఆ.వె. తప్పు జేయ రెపుడు తాతకు మనుమలు.... 

పాప మంటె నిపుడు పరుల వలన 

నీతి ధర్మ మెరుగు నీవిచ్చు దీవెనల్‌ 

అన్న కెపుడు శుభము! యంగరక్ష! 

ఆ.వె. తాత! నీవె మాకు దైవమ్ము సతతమ్ము! 

నిన్నె నమ్ము కొంటి నేడు నిజము! 

రాముడన్న తిరిగి రావలె నిచటికి, 

సులభ మార్గ మిమ్ము సుబ్బతాత! 

తెలిసీ తెలియక ఏదైనా తప్పులు చేసి ఉంటే మమ్మలను క్షమించి.... 
మా రామన్నను క్షేమంగా ఇంటికి చేర్చు తాతా.. (దణ్ణం వెట్టుకుని చెంభలు 
వోనుకుంటూ డండగా కారు వోరన్‌. ఆగిన శబ్ధం వన్తుంది.) 
(గేకీ లోనకు వచ్చి Rw వద్ధ నిలబడ్‌ కుడి వైవు బయటకు చూన్తూ 
డైవరు గారూ..అమౌంటు ఆన్లైన్‌ పేమెంటుచేశాను. మీరిక వెళ్ళొచ్చు.. 
(కారు వెళ్ళిన శబ్ధం) 
లక్ష్మణ్‌: రా..వదినా..కూర్చో! ఎప్పుడు రావడం! ఎలా ఉన్నావు? నీ కోర్సు 
పూర్తయిందా? 
గ్రేసీ: (కూర్చుంటుంది) రెండు సంవత్సరాల కోర్సు ఆరు నెలలలో కంప్లీటు 
చేశాను లక్ష్మణ్‌!, గురువుగారి దయవల్ల పరీక్షకు క్రిందటివారంలో 
కూర్చున్నాను. డిస్టింక్షన్‌ వస్తుందని గురువు గారు చెబ్బున్నారు. 

లక్ష్మణ్‌: మై గాడ్‌..ఇంత తొందరలోనా? మరి విచారంగా ఉన్నావెందుకు? 
సంతోషం లేదే? 

గ్రేసీ: అన్నీ చెప్తాను. ఆగు...... లక్ష్మణ్‌!... నిద్రపోయేటప్పుడు, భోజనం 
చేసేటప్పుడు తప్ప మిగతా టైమంతా పాక్టీసులోనే గడిపాను. నాకు 
సమయమే తెలీలేదు. రాత్రి మూడు గంటలప్పుడు నిద్రపట్టకపోతే లేచి 
ప్రాక్టీసు చేసేదాన్ని. కూచిపూడి మొత్తం నిద్రావస్థలో ఉంటే నా రూములో 
మువ్వలమోతకు అందరూ ఉలిక్కిపడి లేచేవారట.... 

లక్ష్మణ్‌: గ్రేట్‌ వదినా! సాధించావు. మీ వీసా టైం ఉందా? 

గ్రేసీ! ఇప్పుడు ఈ-వీసా టూరిస్టులకని కొత్తగా పెట్టారు కదా! మళ్ళీ 
పొడిగించాను. భయంలేదు. (ఒక్లుసారి లేబి నిలదిడి.... డన్నట్టుండి దుఃఖం 
పొంగి వడ్డి... కానేవటికి కళ్ళు తుడుచుకుని) నిన్నాకటి అడుగుతాను 
నిజం చెప్తావా? (మొబైల్లో వీడియో తీని చూవీన్తూ ఈ విషయం నాకు 
ఎవ్వరూ ఎందుకు చెప్పలేదు? నీకైనా తెలుసా? 

లక్ష్మణ్‌: నాకు ఈరోజే తెలిసింది వదినా... కంగారు పడొద్దు. అన్నయ్యకేం 
కాలేదు. ఒట్టు! (నత్తి మీద బెయ్యి పెట్టుకుంటాడు) ఈ వారంలో ఇండియా 
వచ్చేస్తున్నాడట... 

గ్రేసీ: నిజంగానా? కంపెనీని పోలీసులు సీజ్‌ చేశారని భయపడ్డాను. మీ 
అన్నయ్యను కూడా ఇంటరాగేట్‌ చేశారట. స్మాట్‌ల్యాండ్‌లో మా అంకుల్‌ 
పోలీసు డిపార్ట్మెంట్‌ లో ఉన్నాడు. నాన్నకు ఫోన్‌ చేసి సేవ్‌ చెయ్యమని 
ప్రే చేశాను (మళ్ళీ ఏడుస్తుంది) నేను అక్కడ ఉండి ఉంటే బాగుండేది. మా 
అంకుల్‌... నాన్న... అక్కడ ఉండబట్టి ఈ మాత్రం ధైర్యంగా ఉన్నాను. 

కరెక్టుగా పరీక్ష ముందు రోజున నా (ఫైండ్‌ రోజీ ఫోన్‌ చేసి ఈ విషయం 
చెప్పింది. నాకు కాళ్ళూ చేతులూ ఆడలేదు తెలుసా! 

లక్ష్మణ్‌: అవునా... మై గాడ్‌... 

గ్రేసీ! ముందురోజు రాత్రి నటరాజు పాదాలు పట్టుకుని భోరున ఏడ్చాను. 
మనోధైర్యాన్నిమ్మని వేడుకున్నాను. ప్రక్మరోజు నా నృత్యప్రదర్శన పరీక్ష! 
అరగంట పైగా సాగింది. జడ్జెస్‌గా వచ్చిన వాళ్ళు సంతోషంతో పొంగిపోయి 
హర్షధ్వానాల మధ్య గ్రేట్‌.. పర్ఫామన్స్‌ జానకీ... అని అన్నారు. కానీ నా 
మానసిక స్థితి గురించి వాళ్ళకేం తెలుసు? నేను స్టేజ్‌ దిగి క్రిందికి వస్తూ 
వస్తూ..కళ్ళు తిరిగి పడిపోయాను. 

లక్ష్మణ్‌: అవునా... నీ మనసు ఎంత క్షోభ పడుంటుందో ఊహించుకోగలను 
వదినా... 

గ్రేసీ: నేను ఎక్కువ శ్రమపడ్డం వల్ల అలా అయిందని అందరూ అనుకున్నారు. 
రెండు రోజులు సెలైన్‌ కూడా ఎక్కించారట! స్పృహ వచ్చింతర్వాత ఎవ్వరికీ 
చెప్పకుండా రూములో కూర్చుని ఒంటరిగా విలపించాను. నిన్న 
గురువుగారు వచ్చి, రేపు నీవు వెళ్ళిపోవచ్చు అన్నారు. సర్టిఫికేట్లు త్వరలో 
వస్తాయని చెప్పారు. 

లక్ష్మణ్‌: అంతా శుభంగా జరుగుతుంది. కంగారు పడకు (ఇంతలో ఫోన్‌ 
వన్తుంద.. లెట్ట్‌ బోపి) చెప్పు సూర్యా! డబ్బులు సతీషు అక్కాంటుకు 
చేరాయటనా? మెసేజ్‌ వచ్చిందా? ఓకే...రెమిట్‌ అయ్యాయ్యా.. వెరీ 
గుడ్‌. గ్రేట్‌ హెల్ప్‌ మిస్టర్‌ సూర్యా... వెరీ గ్రేట్‌ జాబ్‌.. వచ్చెయ్‌. 

గ్రేసీ: ధ్యాంక్స్‌ లక్ష్మణ్‌! వెంటనే యాక్షన్‌ తీసుకున్నందుకు. ఒక విషయం 
తెలుసా! మానాన్నగానీ.. అంకుల్‌ గానీ డబ్బులిస్తే మీ అన్నయ్య 

తీసుకోలేదట. మూడురోజులు ఏమీ తినలేదట. గ్రేసీని ఒంటరిగా 
ఇండియాలో వదిలి చాలా తప్పు చేశానని మా నాన్న కాళ్ళు పట్టుకుని 
ఏడుస్తూ వదల్లేదట. నా గురించే కలవరిస్తున్నాడట. నతీష్‌ హెల్ప్‌ 
చేశాడట. (వెద్దగా ఏడున్తూ డండగా) 
లక్ష్మణ్‌: (కంద కూర్చొని బీ కాళ్ళు వట్టుకుని.. తల దొదాలనై వె) ఫ్లీజ్‌ 
వదినా... ఏడవకు..నేను తట్టుకోలేక పోతున్నాను. సతీషుకు మొత్తం డబ్బులు 
ఇప్పుడే రెమిట్‌ చేశాను. టికెట్‌లకు ఖర్చులకు కూడా పంపాను. ఇంటికి 
వెళ్లాం పద.. అన్నయ్య ఇంక 3-4 రోజుల్లో వచ్చేస్తాడు. 
గ్రేసీ: మీ ఇంటికా? మీ నాన్న గారు ఏమంటారో మరి... మనం నిజం 
చెప్పలేదు ఆయనకు... 
లక్ష్మణ్‌: నేనున్నాను గదా వదినా! దిగులెందుకు? అన్నీ నిదానంగా చెబ్లాం. 
ఒకేసారి చెబితే ఆయన తట్టుకోలేడు. మొదట అన్నయ్యను రానీ.. 
పరిస్థితులన్నీ అవే సానుకూల పడతాయి. అన్నయ్యే చెప్తాడు. భయపడకు 
రా.. పోదాం. 
గ్రేసీ: పురాణాల్లో చెప్పినట్టు ఇలాంటి అన్నదమ్ములుంటారా? ఈ కాలంలో 
అనుకునేదాన్ని. నువ్వే దానికి సాక్ష్యం లక్ష్మణా! నువ్వింత ధైర్యంగా ఎలా 
ఉంటావు లక్ష్మణ్‌! (కళ్ళు తుడుచుకుంటూ 
లక్ష్మణ్‌: అదుగో ఆ మహానుభావుడి దయ! నువ్వూ దణ్ణం పెట్టుకో వదినా.... 
శుభం జరుగుతుంది. 

(ఇద్రరూ దణ్ణం వెట్టుకుని నిలబడి డండగా) 

(యవనిక వ్రాలును) 

పంచమాంకము 
(వభమాంకము లాగే దళరథరామయ్య ఇల్లు వాతావరణం, 

జేబులు కుర్చీలు డండాలి. దశరథ రాముయ్యగాదు తూర్చుని వేవ్‌ 
చదువుతూ డంటాడు. ఇంతలో కానీ కప్పు లీనుకుని గ్రేనీ [౫ ద్వారా 
(వేస్తుంది 
గ్రేసీ: మామయ్యా..కాఫీ తీసుకోండి. 
దశరథ: నువ్వెందుకమ్మా! పని మనిషిని ఇవ్వమనకపోయావా? (కప్పు 
అందుకుంటాడు, 
గ్రేసీ: పర్వాలేదు మావయ్యా... నేనూ ఖాలీగానే ఉన్నాను కదా! 
దశరథ: లక్ష్మణ్‌ ఎక్కడమ్మా? 
గ్రేసీ: ఇందాక బయటికి వెళ్ళాడు మామయ్యా. వెంటనే వచ్చేస్తానని చెప్పారు. 

(ఇంతలో కొండ(లాజు (వవోళిసొడు) 
దశరథ: రా..రా.. కొండా.. రా..కూర్చో (గ్రోసీవైన్ర చూన్లూ) అమ్మా జానకీ... 
వీడిక్కూడా కాఫీ పంపించు.. 
గ్రేసీ: అలాగే నండీ.. (1౫ ద్వారా లోనకు వెళ్తుంది) 
కొండ: బావా! ఆర్నెల్లనాటి జెన్నా గ్రేసీకి ఇప్పటి జానకమ్మకు ఖేదం 
గమనించావా? 
దశరథ: అవును కొండా..వచ్చిన రోజున.. 

ఆ.వె. బాబ్లు హెయిరు తోడ పాశ్చాత్య వేషమ్ము! 

కూచిపూడి యనగ కోపమూనె! 

మరి ఇప్పుడు చూడు.. 

తెలుగుదనము తోడ తీరైన పద్ధతుల్‌.. 
మనకు నేర్చు నట్టి మహిళ నేడు... 
కొండ: నిజం బావా.. 
గ్రేసీ: (కాథీ కజ్బృతో వచ్చి) ఏమిటి బావా మరదులు నాగురించే 
మాట్లాడుకుంటూ ఉన్నట్టుంది. అన్నీ విన్నాను లెండి. 
దశరథ: అవునమ్మా జానకీ..నేను చెప్పింది నిజమే కదా.. ఎంత 
మారిపోయావు. 
గ్రేసీ: వచ్చినప్పుడు నాకు ఇండియా బట్టలేమీ లేవు మామయ్యా.. ఊళ్ళు 
తిరగడమే సరిపోయింది. కూచిపూడికి వెళ్ళిన తర్వాత అందరూ బాగా 
స్నేహితులై అన్నీ నేర్పించారు. 
(ఇంతలో Rw ద్వారా లుల (వవేళింబి... మొదట్లోనో చింగ్‌ వద్ద 
నిలబడి Vaid) వద్దం నిండటా డంటాడు) 
ఆ.వె. గౌనులేయ నాడు గౌరవమ్మది సున్న! (చూవుడు ట్రోలుతో 
నున్నబుట్ట) 
చీరగట్టి నేడు స్త్రీని యైతి 
జీవితమ్ము నందు చేయను తప్పులు! (బెంవలు 
వోనుకుంటుంది) 
బుద్ధి వచ్చె నాకు పూర్తి నిజము! 
దశరథ: చాలా ఆనందంగా ఉందమ్మా! నీకు పెళ్ళి కాకపోయి ఉంటే మా 
రాముణ్ణి ఒప్పించైనా సరే వాడికిచ్చి పెళ్ళిచేసేవాడిని. 
(రృకుణ్‌ .. కొండలాజూ ఇద్రరూ మొవోలు చూసుకుంటూ 
నవ్వుకుంటారు 

గ్రేసీ: (ఆనందంతో) ఆశీర్వదించండి మామయ్యా! (కాళ్ళకు యమొక్ళుతుంది) 
దశరథ: జానకీ.. ఏమిటమ్మా... ఇది... నిజంగానే తెలుగువాళ్ళ కోడలైనంత 
సంబర పడుతున్నావు. లే..లే.. 

లక్ష్మణ్‌: నాన్నా. నీకు త్వరలో చాలా శుభవార్తలు చెప్పబోతున్నాను. 
దశరథ: ఏమిట్రా.. నువ్వు కనిపెట్టిన పొలందున్నేమిషను... గవర్నమెంటు 
వాళ్ళు తీసుకున్నారన్నావు. అన్ని మండలాల్లో కూడా తీసుకోడానికి 
ఒప్పుకున్నారా ఏమిట్రా? ఇంకా ఏమైనా ఉన్నాయా? 

గ్రేసీ: లక్ష్మణ్‌ యు ఆర్‌ రీల్లీ గ్రేట్‌.. 

లక్ష్మణ్‌: థాంక్యూ వదినా.. (నాలుక కఠుచుకుంటాడు) 

దశరథ: వదినేమిట్రా ఆ అమ్మాయి పేరు జానకి..అలా పిలువు.. 
లక్ష్మణ్‌: నాన్నా.నిన్ను నోరారా మావయ్యా అని పిలుస్తోంది కదా.. అప్పుడు 
ఆమె భర్త నాకు అన్న వరస కదా! 

దశరథ: ఓహో..అదా వరస? అలా వచ్చావా? సరేలే...ఇంతకీ ఏదో 
శుభ వార్తన్నావు గదరా? 

లక్ష్మణ్‌: (తండ్రి కాళ్ళ దగ్గర క్రింద కూర్చుంటాడు) 

దశరథ: ఒరేయ్‌..కింద కూర్చున్నావేంటి? పైన కూచుని చెప్పు! లే..లే.. 
లక్ష్మణ్‌: నీకో సర్పైజ్‌.... శుభవార్త నాన్నా... 

దశరథ: తొందరగా చెప్పరా నాయనా... ఆందోళన పెట్టీ చంపుతున్నావు 
నన్ను (నవ్వుతాడు) 

లక్ష్మణ్‌: ఇంకాసేపట్లో అన్నయ్య లండను నుంచీ వస్తున్నాడు. 

దశరథ: (నంతోషంతో లేవి నిలబడి) నిజమా! నిజమా! మూడేళ్ళు 'పైనైంది 
రా వాణ్ణి చూసి.. (పైన టవలో కళ్ళు తుడుచుకుంటాదు) ఎన్ని గంటలకు? 


64 డి.టేపమళ్ళ వెంకటప్పయ్య 


స్వర్గాదపి గరీయసీ (ఆధునిక సామాజిక ద్య నాటకం) 


ముందు చెప్పలేదేం? వాడికి ఇష్టమైన పిండి వంటలు... అవీ.. ఇవీ.. చేయించే 
వాదిని కదా? 
లక్ష్మణ్‌: (లేచి నిల్చుని) నువ్వు అన్నిటికీ హైరానా పడకు... వదినకు చెప్పాను.. 
వదినకు తెలుసు. అన్నయ్యకు ఏమి ఇష్టమో! సరేనా! ఏమి వండాలో 
చేయిస్తోంది లే.... 

ఆ.వె. తెలుగు వంటకముల దిగులేమి పడకండి 

కూచిపూడి నందు కోరి నేర్చె! 

విందు లెన్నా జేసి విజయమ్ము సాధించె! 

జానకమ్మ వంట చాల బాగు! 
కొండ: మీ ఇంట్లో జానకమ్మ ఉండగా దేనికీ దిగులుండదు మీకు.. 
దశరథ: (నంతోవంతో) అవున్రా.. ఏనాటి బుణమో ఏమిటో పాపం పసి 
పిల్ల... అన్నీ దగ్గరుండి చూసుకుంటోంది రెండు రోజులనుండి... 

(మస్తాన్‌ RW ద్వారా (వవోళం) 

కొండ: అవునుబావా..చాలా సంతోషంగా ఉంది. (తనలో) పానకంలో 
పుడక రాలేదేంటా అనుకున్నా. దిగిపొయ్యాడు.... పెద్ద దూర(శవణయం[త్రం 
ఈ ఊరికి. (థ్రకాళంగా) అవును బావా..జానకమ్మ వంటలు అన్నీ 
నేర్చేసుకుంది. 
మస్తాన్‌: (తనలో) కొండయ్య ఇక్కడే ఉన్నాడూ... చచ్చామే.... మాటలు 
జా(గత్తగా మాట్లాడాలి. ((వకాళంగ్రాా నమస్మారం కొండన్నా! మా 
దశరథరామయ్య చాలా రోజుల తర్వాత సంతోషంగా ఉన్నాడు. ఏంటి 
కథ లక్ష్మణ్‌? 
లక్ష్మణ్‌: (నవ్వుతూ ఇంకాసేపట్లో మా రామన్నయ్య వస్తున్నాడు మస్తాన్‌... 

మస్తాన్‌ : మీ పెద్దోడొస్తున్నాడా! సంతోషం! దిల్‌ కుష్‌ హోగయా జీ... 
అదా ఈ హడావుడి... మీ ఇంట్లో స్వీట్ల వాసన వీధిలోకి వస్తోంది. అప్పుడే 
అనుకున్నా. 
కొండ: మస్తాన్‌ సాహెబ్‌ గారూ.. తమరు సామాన్యులా? అన్నీ పసిగడతారు. 
దశరథ: అవును మనాన్‌.. ఎన్ని సంవత్సరాలైంది రాముణ్ణి చూసి... 
గ్రేసీ: లక్ష్మణ్‌.. ఒక్కసారి ఫోన్‌ చెయ్యి! రాము ఎక్కడిదాకా వచ్చారో 
తెలుస్తుంది. 
లక్ష్మణ్‌: ఇప్పుడే మాట్లాడాను వదినా! ఊళ్ళోకి వచ్చేసిందట. రచ్చబండ 
దాటారట. ఇంకో ఐదు నిముషాలు. 
గ్రేసీ: అవునా... ఉండండి దిష్టికి ఎర్రనీళ్ళు సిద్ధంచెయ్యాలి. (వేగంగా 1 
లోకి వెళ్తుంది) 
దశరథ: మనకంటే బాగా తెలుసుకుంది.. మన పద్ధతులు.... జానకమ్మకి... 
([ వైపు చూస్తూ) 
మస్తాన్‌: అదృష్టవంతుడివి దశరధా!.. ఈరోజు కౌశల్యమ్మ ఉంటే ఎంత 
సంతోషపడేదో! 
కొండ: మస్తాన్‌..... ఇప్పుడా సంగతి అవసరమా? 

ఆ.వె. గతము త్రవ్వ నేల? కష్టమ్ము గాదొకో! 

మాటలాడ రాని మనిషి వయ్య! 

సమయమెరిగి మెలగ సంతస మూనదా? 

బాధ పెట్ట దగదు బావనెపుడు! 
మస్తాన్‌; తప్పైంది కొండ(లాజు గారూ క్షమించండి... (బౌంవలు 
వోనుకుంటాడు) 

దశరథ: పోనీలే కొండా! అన్నిటికీ వీడి మీద చిరాకు పడకు! వాడికి 
గుర్తొచ్చింది అన్నాడు. వదిలెయ్‌.. 
(కారు శం, వోరన్‌ వినివిన్తుంది. లక్రణ్‌ వరుగెత్తుకుంటూ బయటికి 
వెల్లాడు. కూర్చున్న వాళ్ళంతా లోబి నిలబడతారు. అలా అందరూ 
నిలబడగానే (్రేనీ ఎర్రనీళ్ళతో తయారుగా 1 ద్వారా లోవలికి వస్తుంది 
(రాము వెనుక లక్ష్మణ్‌ గ౫/ ద్వారా ప్రవేశం. రాము నాన్నకు 

పాదనమస్మారం చెయ్యబోతాడు) 
గ్రేసీ: ఆగండి.. అగండి... (ఎర్రనీళ్ళు దిక్లి తీశాక రాము వాళ్ళ నాన్నకు 
వాద నమన్సారం చేసాడు. లక్ధుణ్‌ అన్న్నను కొగలించుకుంటాడు) 
రాము: (గేనీకి దగ్గరగా వచి) నన్ను క్షమించు గ్రేసీ..నిన్ను చాలా 
కష్టపెట్టాను. దానికి దగ్గ ఫలితం అనుభవించాను. 

ఆ.వె. భార్యను విడి నాడు భద్రాద్రి రామయ్య 

ఇక్కటుల్‌ పడెగద యింతిబాసి 
గ్రేసీ: సీత గీత దాటి చిక్కుల నందగా 

రమణి గాచెనపుడు రాఘవుండు! 

అవేం మాటలండీ..మీరే నన్ను క్షమించాలి. మీతో రానని 
మొండికేశాను (రాముకు దగ్గరగా ఆనుకుని నిలబడి కుడి బెయ్యందు 
కుంటుంది. రాము గైసీ భుజంనై చేయి వేస్తాడు 
రాము: గ్రేసీ ....మీ నాన్నగారు సహాయం చేయబట్టే తేలిగ్గా బయటపడ్డాను. 
ఆయనే జామీను, హామీ ఇచ్చి బయట పడేశారు (గనీ భజుంవై చెయ్యి 
తీసాడు) 

గ్రేసీ: మీ తప్పులేమీ లేవని బుజువయింది. అంతే చాలు. ఆ బ్యాంక్‌ 
అకౌంట్‌ సంగతి మరచిపొయ్యి హాయిగా ఉండండి. (Depo పెడుతుంది) 
దశరథ: ఏమిట్రా... జానకితో అంత పరిచయమా నీకు? పరాయింటి 
కోడలు! పైన చేతులేస్తున్నావేంటి? ఇది ఇండియా అని మర్చిపోకు. 
మీలో మీరే మాట్లాడుకుంటున్నారు. క్షమించడాలెందుకు? నాకంతా 
అయోమయంగా ఉంది. ఒరే..ఆ అమ్మాయిపేరు గ్రేసీ కాదు జానకి. 
మార్చేశాం. ఇట్టాంటి అమ్మాయిని చూసి పెళ్ళి చేసుకోరా! 
రాము: గ్రేసీ.. నాన్నకు చెప్పలేదా? ఇంకా... విషయం! 
దశరథ: ఏమిటిరా చెప్పేది? 
లక్ష్మణ్‌: నాన్నకు నీ నోటితో చెప్పించాలని మేమంతా చెప్పలేదు అన్నయ్యా! 
దశరథ: మళ్ళీ సస్పెన్సుతో చంపకుండా విషయం చెప్పండ్రా.. ఇవాళ 
నాకు షాకులమీద షాకులిస్తున్నారు. 
లక్ష్మణ్‌: అన్నయ్య ఇంకో షాకిస్తాడు మీకిప్పుడు.. 
దశరథ: (అయోమయంగా రామును లక్ష్రుణ్డు చూస్తుంటాడు. (నీ భర్తకు 
చెప్పండి అన్నట్టు నైగ బేసి కాళ్ళకు నమనార్డిరం చేయ్యండి అని నూబిన్తుంది) 
రాము: నాన్నా. గ్రేసీని ఇంగ్లాండులో నీకు చెప్పకుండా పెళ్ళి చేసుకున్నాను. 
క్షమించు (ఇద్రడూ దళరథరామయ్య కాళ్ళకు నమనిర్దిరం బేసార్లు 
ఉ. తప్పుల వెన్నియో జరిగె దండన కర్షుడ! నన్నుగాచుమా! 
చెప్పిన మాటలన్‌ వినక చిత్తము జెప్పిన రీతినందునన్‌ 
గొప్పల కోసమే నడువ గూలెను మొత్తము నేలమట్ట మై 
ముప్పును గాంచగన్‌, ధనపు మోహము వీదెను నన్నునమ్ముమా! 
దశరథ: తప్పులందరూ చేస్తారా! వాటిని సరిదిద్దుకునే వాడే మనిషి. 

ఉ.తప్పులు లేని మానవులు దర్శన మీయరు లోకమందునన్‌ 
దప్పుల దిద్దుకో గలిగి దారిని గాంచెడి వారెగొప్పయై 
మెప్పును పొందగాగలరు మేటిగ నిల్చ్బెడి మార్గదర్శులై 


కుప్పల కుప్పలౌ ధనము గోరెడి వారికి చిత్తహానియా! 
ధనం సంపాదించే కొద్దీ మనశ్శాంతి లోపించడం తప్ప.... సుఖంగా 
నిద్రకూడా ఉండదురా! ఇప్పుడు నాకు చాలా సంతోషంగా ఉందిరా.. 


మస్తాన్‌: ఇలాంటిదేదో ఉందని ముందే అనుకున్నాను. 
కొండ: ఈ ఊర్లో నీకు తెలియని రహస్యాలుంటాయా మస్తాన్‌ స్వామీ! ఈ 


ఊరికున్న ఏకైక మైకు సెట్టు నువ్వు. 
(అందరూ పెద్దగా నచ్చుతారు) 

దశరథ: పెద్లోడా! ఎప్పుడు తిన్నావో ఏమో భోజనం చెయ్యి మొదట.... 
తర్వాత తీరిగ్గా.. 
రాము: తింటాను నాన్నా... ఇవాళ వీళ్ళందరికీ కూడా ఇక్కడే భోజనాలు. 
దశ: ఒక నెలైనా ఉండరా పెద్దోడా.. ఇక్కడ మాతో కలిసి కొన్ని రోజులైన 
గడపరా... (బోయి వట్టుకుంటాడు) 
లక్ష్మణ్‌: ఇంక ఇంగ్లాండు వద్వన్నయ్యా.. అచ్చిరాలేదు. ఏ 
అమెరికానో....కెనడానో.... వెళ్తే బెస్టు. అక్కడైతే మంచి వాతావరణం. 
వేలకొద్దీ డాలర్లు ఇస్తారు. నా మాట విను! 

ఆ.వె.లండనేగ దగదు లాభమ్ము లేదన్న! 

అమెరికాకు బోవ నమిత సుఖము 

గొప్ప నౌకరౌదు కోరిన రీతిగా 

నాదు మాట వినుము! నన్ను నమ్ము! 

రాము: లేదు రా! మళ్ళీ ఇంక ఇండియా వదిలి ఎక్కడికీ వెళ్ళాలనుకోవడం 
లేదు. “జననీ జన్మభూమిశ్చ స్వర్గాదపి గరీయసీ” అన్నమాట అక్షరాలా 
నిజమని తెలుసుకున్నాను. నేను ఇంగ్లాండులో చేదు అనుభవమయిందని 
ఈమాట అనడంలేదు. మనకు ఉన్నది చాలు. నేను జన్మించిన యీగడ్డ 
నా అంతరాంతరాలను స్పృశిస్తూ ఏవో భావోద్వేగాలను కలిగిస్తున్నది. 
గ్రేసీ చెప్పినదే అక్షరాలా నిజం. ఈ గడ్డపైనే కన్నుమూయాలి. కేవలం 
జన్మభూమి (పేమికుడిగానే కాక పితృవాక్యపాలకునిగా, ఆదర్శసోదరునిగా, 
అన్యోన్యపుభర్తగా, (శ్రీరామచంద్రుని అడుగుజాడల్లో నడవాలని 
నిర్ణయించుకున్నాను. ఆ నాడు సీతమ్మ తల్లి “మాతా భూమిః పుత్రో 2హం 
పృథివ్యా అని తనకు భూమితో గల సంబంధాన్ని మాతృపుత్రసంబంధంగా 
చాటుకున్నది సత్యం! అదే భారత జాతీయ జీవనవేదం! నేడు మన కన్నతల్లి 
కౌశల్యమ్మ లేకపోవడం చాలా దురదృష్టం. పాశ్చాత్యపు సంస్కృతి 
మోజులోపడి “జనని”ని మరిచి పోతున్నాం. “జన్మభూమి”ని వదిలేస్తున్నాం. 
లక్ష్మణా! ఇక చాలు! ఇక్కడే ఉండిపోదల్పుకున్నాను. మనసుకు నచ్చినపని 
చేసుకుని ఇక్కడే ఉండిపోతాను. 

ఆ.వె.తల్లి కౌశలాంబ తనువును చాలించె! 

తోడు లేక నిలిచె తోటమాలి..... (నాన్నను చూవిన్తూ) 

గాంచ వలయు మనము కంటికి రెప్పయె 

నాన్న సంత సంబె! నాకు శుభము! 
లక్ష్మణ్‌, గ్రేసీ: (నంతోవంగా ఒకోసారి) నిజమా! 
గ్రేసీ! నాకు చాలా అనందంగా ఉందండీ! (గేశీ భర్తకు పాదాలకు 
నమన్సురిన్తుందు 

రాము: అవును గ్రేసీ! నిజంగా ఇది నిజం. నువ్వు భగవంతుడు నాకిచ్చిన 
వరం. నీ ఆశయాలే నా ఆశయం ఇకనుంచీ... ఎటువంటి భరతఖండం 
మనది? నువ్వు చెబితే తవృ భారతదేశ బెన్నత్యం 
గుర్తించలేకపోయినందుకు సిగ్గు పడుతున్నాను. వ సిగ్గు పడుతున్నాను. 
సీ, ఇచ్చోటనేకదా యిల మానవాళికిన్‌ 
వేదధర్మార్థమ్ము విధియొసంగె 
ఇచ్చోటనేకదా యిందిరాపతి ధర్మ 
రక్షకై పుట్టి భూప్రజను కాచె 
ఇచ్చోటనేకదా యీశ్వరుం డిప్టుడై 
స్వర్ణదిన్‌ తలనుండి జారవిడిచె 
ఇచ్చోటనేకదా యింద్రుండు బుతుధర్మ 
వజ్రియై ప్రకృతి కాపాడసాగె 
తే.గీ. సురలు మునివరుల్‌ నడయాడు ధరణియిద్ది 
భరతుడేలిన సౌభాగ్య వసుధయిద్ది 
ఇచట పుట్టుట పూర్వపుణ్యేష్టి ఫలము 
ఇట్టిస్వర్గమ్ము విడి బిద్దె కేల పోవ? 
భారతదేశాన్ని విడిచి పోవడమంటే స్వర్గాన్ని విడిచి నరకానికి 
పరుగులు తీయడమే తమ్ముడూ! 
లక్ష్మణ్‌: చాలా సంతోషం అన్నయ్యా.. మంచి నిర్ణయం తీసుకున్నావు. 
ఇకనుంచీ ఐ.టి.ఐ కి ఇంచార్జి నువ్వే. నేను నీ సహాయకుడిగా ఉంటాను. 
రాము: లేదురా...నేను ఇక్కడికి దగ్గరగా ఉన్న సిటీ చూసుకుని ఇంజినీరింగ్‌ 
డిజైనింగ్‌ సాఫ్టవేర్‌ కంపెనీ పెడదామనుకుంటున్నాను. 

గ్రేసీ: మీకున్న ప్రతిభకు ఈ దేశమే గర్వించే ప్రాజెక్టులు నడచి మీ పాదాల 
వద్దకు వస్తాయి. 
లక్ష్మణ్‌: చాలా మంచి ఆలోచన అన్నయ్యా! 
ప్రేక్షకుడు: (అవ్హటిదాకా (పేక్షకులలోకూర్గొని డన్న ఒకడు వొటాత్తుగా 
ఒత్ళసారి లేవి. “రామూ!” అని పెద్దగా కోక వేసాడు. గబగబా స్టేజ్‌వైకి 
వరుగాత్తుకుంటూ RY ద్వారా వెళ్ళగా అందరూ ఎవరా? అని చూన్తూ 
ఉంటారు) రామూ... నన్ను గుర్తు పట్టావా? హైస్కూల్లో క్లాస్‌మేటును. 
రాము: నువ్వా... గోపీ.. బాగున్నావా? (షేక్‌హ్యాండ్‌ ఇస్తాడు - గోపీ వెనక్కు 
వెళ్ళి నిల్చుంటాడు) 
గ్రేసీ: ఈ సంతోషసమయంలో నాదొక చిన్న కోరిక! 

ఆ.వె.భారతీయ కళల భవ్యమై నిలువంగ 

నిఖిల దేశ జనులు నేర్చు రీతి 

కూచిపూడిఘనత గ్లోబున వర్ధిల్ల 

పాఠశాల బెట్ట పట్టు గొమ్మ! 

మనమున్న ప్రాంతంలోనే ఆరంభిస్తాను. మా మెకస్టీ తాతగారి 

పేరు మళ్ళీ ఈ గడ్డమీద వినబడేట్టు చేస్తాను. నేను కష్టపడి నేర్చుకున్న 
విద్య కూడా సార్థకమౌతుంది. 
దశ: శుభం! 
గ్రేసీ: (మామగారి పాదాలకు నమస్ఫురిన్తుంది) మీ లాంటి పెద్దల ఆశీస్సులు 
తప్పక ఫలిస్తాయి మావయ్యా! 
రాము: చాలా సంతోషం గ్రేసీ.. సారీ.. జానకీ.... నీకు కూచిపూడి నృత్యంలో 
గొప్ప పేరుప్రఖ్యాతులొస్తాయన్న నమ్మకం నాకుంది. 

(సూర్చు ఒక కవరుతో (ద్రవేళినాడు) 
సూర్య: లక్ష్మణ్‌ సార్‌.. శుభవార్త! అన్ని మండలాల్లో మన స్లవింగ్‌ మిషన్‌ 
కొనడానికి గవర్నమెంట్‌ అంగీకారం తెలియజేశారు సార్‌.. 
కంగ్రాచ్యులేషన్స్‌ (కవరు లుల అందుకుంటాడు) 
రాము: కంగ్రాచ్యులేషన్స్‌ తమ్ముడూ... నువ్వు సాధిస్తున్న ప్రగతి నాకు సతీష్‌ 
ఎప్పటికప్పుడు నెట్‌ పేపర్లలో చూసి ఫోన్‌ చేసి చెప్తూ ఉండేవాడు. నీ పేరు 
రాష్టంలో మారుమ్రోగి పోతున్నదని చెప్పేవాడు. వాడికి మనం చాలా 
బుణపద్దాం రా! 
లక్ష్మణ్‌: అంతా తాతగారి ఆశీర్వాదాలు అన్నయ్యా! (లటరు తౌరిబి 
చూసుకుంటూ డంటాడు,) 
దశరథ: ఇవాళ సంతోషంతో కడుపు నిండిపోయిందిరా! (తుండుతో 
కళ్ళు తడుచుకుంటూ నాకు మాటలు కూడా తడబడుతున్నాయి. అంతా 
శుభవార్తలే వినబడ్డాయి. అందరికి ఒక్కసారి కృతజ్ఞతలు తెలియజేయడం 
మన విధి! 
మంగళ మహాశ్రీ: 

మంగళము పూర్వులకు, మంగళము మౌనులకు, మంగళము రాజులకు రాజన్‌ 

మంగళము భారతికి, మంగళము సంస్కృతికి, మంగళము ధర్మ విధికిన్‌ సన్‌ 

మంగళము దేశ జన మాన్యులకు, నేతలకు మంగళము, స్వామ్యగతికిన్‌ సన్‌ 

మంగళము రైతులకు, మంగళము తిండినిడు మానిత వసుంధరకు, మీకున్‌! 

(మీకున్‌.... అంటున్నప్పుడు చివరగా ప్రేక్షకులను చూపాలి) 

(ఐవరి లైను అందరినీ పొదమన్నట్టు నైగ బోసొడు) 

స్వర్గాదపి గరీయసీ (ఆధునిక సామాజిక పద్య నాటకం) 


అందరూ: సన్మంగళము రైతులకు, మంగళము తిండినిడు వసుంధరకు, 
మీకున్‌ 
(ఈ చివరి వంక్తి మాత్రమే అందడూ ఒకోసారి చదవాలి - అందరూ 
Lw వేపు తిరిగి తాతగారి వటానికి దణ్ణం పెడుతూ వద్దం బివరి 
పంక్తి వొడుతూ డండగా) 
(యవనిక మెల్ల మెల్లగా వ్రాలును) 
-000- 

